



କେଶ ଦାନକଲେ
ସୋନମ

► ପୃଷ୍ଠା ୧୧ ଦେଖନ୍ତୁ...

◆ RNI REGD NO: 42041/83

◆ www.sakalaeaper.com

◆ f /sakalanews

◆ x /sakalanews

◆ www.thesakala.in

ସକାଳ

THE SAKALA

PRINTED AT BHUBANESWAR ■ JEYPORE ■ SAMBALPUR ■ PANIKOILI

◆ VOLUME- 43 ◆ ISSUE-2 ◆ BHUBANESWAR ◆ THURSDAY ◆ 26 JUNE 2025 ◆ PAGE-12 ◆ ₹ 6.00

BHUBANESWAR

◆ ବର୍ଷ-୪୩ ◆ ସଂଖ୍ୟା-୨ ◆ ଭୁବନେଶ୍ୱର ◆ ଗୁରୁବାର ◆ ୨୬ ଜୁନ ୨୦୨୫ ◆ ପୃଷ୍ଠା-୧୨ ◆ ଟ. ୬.୦୦



ସରିଲା
ଅଣସର

ଆଜି ନବଯୌବନ ଦର୍ଶନ

■ ପୁରୀ, ୨୫.୬ (ସମ୍ବିଧ): ଶେଷ ହୋଇଛି ମହାପ୍ରଭୁଙ୍କ ଅଣସର। ସୁସ୍ଥ ହୋଇ ଅଗଣିତ ଭକ୍ତଙ୍କୁ ଦର୍ଶନ ଦେବା ଲାଗି ପ୍ରସ୍ତୁତ ହୋଇସାରିଛନ୍ତି ଚତୁର୍ଦ୍ଧାବିଗ୍ରହ। ଗୁରୁବାର ସକାଳେ ଦଇତାପତି ସେବକମାନେ ଚକା ଅପସାରଣ କରିବା ପରେ ଫିଟିବ ଅଣସର ଚାଟି। ଏହାପରେ ନବଯୌବନ ବେଶରେ ଦର୍ଶନ ଦେବେ ଦାରୁବିଗ୍ରହ। ଏଥିସହ ନେତ୍ରୋତ୍ସବ ମଧ୍ୟ ରହିଛି। ଏପଟେ ଶେଷ ପର୍ଯ୍ୟାୟରେ ପହଞ୍ଚିଛି ରଥ ନିର୍ମାଣ।

ସକାଳ ୮ ଟାରେ ଫିଟିବ ଅଣସର ଚାଟି

୮ ରୁ ୯ ଟା ଯାଏଁ ପରିମାଣିକ ଦର୍ଶନ

୯ ରୁ ସାଢ଼େ ୧୦ ଟା ସର୍ବସାଧାରଣ ଦର୍ଶନ



ରଥ
ଆଜ୍ଞାମାଳ
ବିଜେ ଆଜି

ଗୁରୁବାର ମହାପ୍ରଭୁଙ୍କ ଆଜ୍ଞାମାଳ ମିଳିବା ପରେ ରଥଖଳାରୁ ସିଂହଦ୍ୱାର ଅଭିମୁଖେ ଗଡ଼ିବ ତିନିରଥ। ଶୁକ୍ରବାର ଅନୁଷ୍ଠିତ ହେବ ରଥଯାତ୍ରା। ଚତୁର୍ଦ୍ଧାବିଗ୍ରହ ରଥରେ ବିଜେ ହୋଇ ନବଦିନାମ୍ବକ ଯାତ୍ରାରେ ଯିବେ ଜନ୍ମଦେବୀ।

ଦେବସ୍ନାନ ପୂର୍ଣ୍ଣମାରେ ସ୍ନାନମଣ୍ଡପରେ ପ୍ରତ୍ୟକ୍ଷ ସ୍ନାନ କରି କ୍ବଚରେ ପଡ଼ିଥିଲେ ଦାରୁବିଅଁ। ଅଣସର ଘର ଚାଲିଥିଲା ଉପଚାର। ଦଇତାପତି ସେବକମାନେ ମହାପ୍ରଭୁଙ୍କ ଗୁପ୍ତ ସେବା କରିଥିଲେ। ପୁଲୁରୀ ତେଲ,

ଓଷୁଆ ଲାଗି ସହ ଦଶମୂଳ ମୋଦକ ସେବନ ପରେ ଏବେ ସୁସ୍ଥ ହୋଇଯାଇଛନ୍ତି ଦାରୁବିଗ୍ରହ। ଗୁରୁବାର ଅଣସର ଘରେ ମହାପ୍ରଭୁଙ୍କ ଆସ୍ଥାନ ଚକା ଅପସାରଣ କରାଯିବ। ଦଶାବତାର ତଥା ପରିବିଅଁଙ୍କ ନିକଟରେ ମଙ୍ଗଳ ଆଳତି, ମଇଳମ ଏବଂ ଅବକାଶ ନାତି ବଢ଼ିବ। ପତି ଠାକୁର ମଣ୍ଡଣି ଘରକୁ ଅନ୍ୟ ଦିଅଁ ଦକ୍ଷିଣା ଘରକୁ ବିଜେ କରିବା ପରେ ସକାଳ ୮ ଟାରେ ଅଣସର ଚାଟି ଫିଟିବ। ସକାଳ ୮ ଟାରେ ମହାପ୍ରଭୁଙ୍କ ନବଯୌବନ ଦର୍ଶନ ଆରମ୍ଭ ।►ପୃଷ୍ଠା-୧୦

ଅନ୍ତରୀକ୍ଷରେ ଶୁଭ୍ରାଂଶୁ

ରାକେଶ ଶର୍ମାଙ୍କ ପରେ ଦ୍ୱିତୀୟ ଭାରତୀୟଙ୍କ ମହାକାଶ ଯାତ୍ରା

ଦେଶବାସୀଙ୍କ ଶୁଭକାମନା, ଭାବବିହ୍ୱଳ ହେଲେ ପିତାମାତା



■ ସ୍ୱେଚ୍ଛା, ୨୫.୬ (ଏକେନ୍ଦ୍ରି): ମହାକାଶ କ୍ଷେତ୍ରରେ ଭାରତ ବଡ଼ ଅଗ୍ରଗତି ହାସଲ କରିଛି। ଗଗନଯାନ ଅଭିଯାନ ପାଇଁ ଗୁରୁତ୍ୱପୂର୍ଣ୍ଣ ଉପଲବ୍ଧି ହାସଲ କରିଛି। ଛଅ ଅର ତାରିଖ ପୃଥିବୀ ପରେ ଶେଷରେ ବ୍ରହ୍ମବୀର ଭାରତୀୟ ବାୟୁସେନା ପାଇଲଟ ଗୁପ୍ତ କ୍ୟାପଟେନ ଶୁଭ୍ରାଂଶୁ ଶୁକ୍ଳା ଅଭିଅମ-୪ ଅଭିଯାନରେ ମହାକାଶକୁ ଯାତ୍ରା କରିଛନ୍ତି। ସ୍ୱେଚ୍ଛା, ସ୍ଥିତ ନାସାର କେନେଡ଼ି ସ୍ପେସସେଣ୍ଟରର ୩୯ ଏଲିକ୍ସ କମ୍ପ୍ୟୁଟର ସ୍ପେସ୍‌ସ୍ଟର କ୍ୟୁ ଡ୍ରାଗନ ଶୁଭ୍ରାଂଶୁଙ୍କ ସମେତ ୪ ଜଣ ମହାକାଶଚାରୀଙ୍କୁ ନେଇ ଅନ୍ତର୍ଜାତୀୟ ମହାକାଶ ଷ୍ଟେସନ (ଆଇଏସ୍‌ଆଇ) ଅଭିମୁଖେ ଯାଇଛି। ୧୯.୬.୯ରେ ଏହି ଲକ୍ଷ୍ୟପାତ୍ରୁ ଆପୋଲ ୧୧ ଅଭିଯାନରେ ନିଲ ଆର୍ମ୍‌ସ୍ଟ୍ରଙ୍ଗ ମହାକାଶକୁ ଯାଇଥିଲେ। ଦ୍ୱିତୀୟ ଭାରତୀୟ ମହାକାଶଚାରୀ ଭାବେ ଶୁଭ୍ରାଂଶୁ ମହାକାଶକୁ ଯାତ୍ରା କରିଛନ୍ତି। ଏହି ଅଭିଯାନ ପାଇଁ ସୁସ୍ଥ ରହିବା ନିମନ୍ତେ ଶୁଭ୍ରାଂଶୁ ମାସେ ହେଲା ସଙ୍ଗରୋଧରେ ଥିଲେ। ଏହା ପୂର୍ବରୁ ୪୧



ବର୍ଷ ତଳେ ୧୯୮୪ରେ ଡିଜ କମାଣ୍ଡର ରାକେଶ ଶର୍ମା ପ୍ରଥମ ଭାରତୀୟ ମହାକାଶଚାରୀ ଭାବେ ସୋଭିଏତ ମିଶନରେ ମହାକାଶକୁ ଯାତ୍ରା କରିଥିଲେ। ଅଭିଅମ-୪ ଅଭିଯାନ ସଫଳ ହେବା ପରେ ଶୁଭ୍ରାଂଶୁ ମାତାପିତା ଆଶା ଶୁକ୍ଳା ଏବଂ ଶମ୍ଭୁ ଦୟାଲ ଶୁକ୍ଳା ଭାବୁକ ହୋଇ ଯାଇଥିଲେ। ପୃଥ୍ବୀର ସଫଳତା

ପାଇଁ ତାଙ୍କ ବଜାଇ ଶୁଭି ମନାଇ ଥିଲେ। ଦେଶବାସୀଙ୍କ ସମେତ କେନ୍ଦ୍ରମନ୍ତ୍ରୀ କିରେନ୍ ରିଫ ଶୁଭ୍ରାଂଶୁଙ୍କୁ ଶୁଭେଚ୍ଛା ଜଣାଇଛନ୍ତି। ମହାକାଶରେ ପହଞ୍ଚିବା ପରେ ଶୁଭ୍ରାଂଶୁ ଭାରତ ପାଇଁ ବାର୍ତ୍ତା ପଠାଇଛନ୍ତି। ସେ କହିଛନ୍ତି ଯେ ଦେଶବାସୀଙ୍କୁ ପ୍ରଶାନ୍ତ। ଏହି ଯାତ୍ରା ଅତୁଳନୀୟ ଥିଲା। ୪୧ ବର୍ଷ ପରେ ଆମେ ପୃଥିବୀରେ ମହାକାଶରେ ପହଞ୍ଚିଲେ। ଏହା ଏକ ଅତୁଳନୀୟ ଯାତ୍ରା। ସେକେଣ୍ଡ ପିଛା ୭-୫ କିମି ବେଗରେ ଆମେ ପୃଥ୍ବୀ ଚାରିପଟେ ଘୁରି ବୁଲୁଛୁ। କାନ୍ଧରେ ଲାଗିଥିବା ଡ୍ରାଗନ ଆପଣ ସମସ୍ତଙ୍କ ସହ ରହିଛି ବୋଲି କହୁଛି। ଆଇଏସ୍‌ଏସ୍ ପର୍ଯ୍ୟନ୍ତ ମୋର ଏହି ଯାତ୍ରା କେବଳ ଆରମ୍ଭ ନୁହେଁ, ବରଂ ଭାରତର ମାନବ ଅଭିଯାନର ଏହା ପ୍ରାରମ୍ଭ ମାତ୍ର। ସମସ୍ତେ ଏହି ଯାତ୍ରାରେ ଅଂଶ ହୁଅନ୍ତୁ ବୋଲି ମୁଁ ଚାହୁଁଛି। ଆପଣମାନେ ଗର୍ବ କରିବା ଉଚିତ। ଆସନ୍ତୁ ସମସ୍ତେ ମିଳିମିଶି ମହାକାଶକୁ ଭାରତର ମାନବ ଅଭିଯାନର ପ୍ରାରମ୍ଭ କରିବା। ଜୟ ହିନ୍ଦ। ଜୟ ଭାରତ। ►ପୃଷ୍ଠା-୧୦

ଘୃଷ୍ଣିବଳୟ ପ୍ରଭାବରେ ବର୍ଷା

■ ଭୁବନେଶ୍ୱର, ୨୫.୬ (ସମ୍ବିଧ): ବଙ୍ଗୋପସାଗରରେ ଘୃଷ୍ଣି ହୋଇଥିବା ଘୃଷ୍ଣିବଳୟ ପ୍ରଭାବରେ ରାଜ୍ୟର ବିଭିନ୍ନ ସ୍ଥାନରେ ବର୍ଷା ଜାରି ରହିଛି। ବୁଧବାର ଦିନ ଚମାମ ରାଜ୍ୟର ଅଧିକାଂଶ ସ୍ଥାନରେ ବର୍ଷା ଲାଗି ରହିଥିବାରୁ ଜନଜୀବନ ଅସ୍ତବ୍ୟସ୍ତ ହୋଇପଡ଼ିଛି। ଅନ୍ୟପଟେ ଆସନ୍ତା ୨୪ ଘଣ୍ଟା ମଧ୍ୟରେ ଆଉ ଏକ ଲଘୁଚାପ ଘୃଷ୍ଣି ହେବାକୁ ଥିବାରୁ ବର୍ଷାର ପ୍ରଭାବ ଆହୁରି ୨ ଦିନ ପର୍ଯ୍ୟନ୍ତ ଜାରି ରହିବାର ସମ୍ଭାବନା ରହିଛି। ଯଦିଓ ଏହି ଲଘୁଚାପ ବିଶେଷ ଘନୀଭୂତ ହେବ ନାହିଁ ମାତ୍ର ଏହାଦ୍ୱାରା ଉତ୍ତର ଓଡ଼ିଶାର କିଛି କିଛି ସ୍ଥାନରେ ଭାରି ବର୍ଷା ହୋଇପାରେ। ଗୁରୁବାର ସୁନ୍ଦରଗଡ଼, ସମ୍ବଲପୁର, କେନ୍ଦୁଝର, ମୟୂରଭଞ୍ଜ ଓ ଜିଲ୍ଲାରେ ପ୍ରବଳ ବର୍ଷା ନେଇ ପାଣିପାଗ କେନ୍ଦ୍ର ଆକଳନ କରିଛି। ଏହାସହିତ ବରଗଡ଼, ଦେବଗଡ଼, ଜୟପୁର, କେନ୍ଦ୍ରାପଡ଼ା, ଯାଜପୁର, ଝାରସୁଗୁଡ଼ା, ଅନୁଗୁଳ ଓ ତେଜନାମାଳରେ ମଧ୍ୟ ବର୍ଷାର ପ୍ରଭାବ ଅଧିକ ରହିପାରେ। ଏହା ବ୍ୟତୀତ ବାଲେଶ୍ୱର, କଟକ, ଜଗତସିଂହପୁର, ପୁରୀ ଓ ଖୋର୍ଦ୍ଧା ଜିଲ୍ଲାରେ ସ୍ୱଳ୍ପ ମଧ୍ୟମ ବର୍ଷା ନେଇ ପାଣିପାଗ କେନ୍ଦ୍ର ଆକଳନ କରିଛି। ଗତ ୩୬ ଘଣ୍ଟା ମଧ୍ୟରେ ବଲାଙ୍ଗିରରେ ୪୬ ମିମି ବର୍ଷା ରେକର୍ଡ ହୋଇଥିବା ବେଳେ ବାୟୁବଳି ୪୫, ବାଲେଶ୍ୱର ୪୦, ଭୁବନେଶ୍ୱର ୫୦, କେନ୍ଦୁଝର ୨୮, ଭବାନୀପାଟଣା ୨୦, କୋରାପୁଟ ୪୭, ଜଗତସିଂହପୁର ୩୨, ନବରଙ୍ଗପୁର ୩୬, ରାଉରକେଲାରେ ୨୦ ମିମି ବର୍ଷା ରେକର୍ଡ ହୋଇଛି।

ମହାପ୍ରଭୁଙ୍କ ମୋଦକ
ଚୋରି ପ୍ରସଙ୍ଗ

ଚାପରେ ମୋଡ଼ ବଦଳିଯିବନି ତ?

■ ପୁରୀ, ୨୫.୬ (ସମ୍ବିଧ): ମହାପ୍ରଭୁଙ୍କ ମୋଦକ ଚୋରି ଅଭିଯୋଗ ପ୍ରସଙ୍ଗକୁ ନେଇ ଏବେ କାଠଗଡ଼ାରେ ରାଜ୍ୟ ସରକାର। ଶ୍ରୀମନ୍ଦିର ପ୍ରଶାସନ ଏବଂ ରାଜ୍ୟ ସରକାରଙ୍କୁ ଚାପ ସମାଲୋଚନା କରୁଛନ୍ତି ଭକ୍ତ। କେବେ ଯାହା ଶୁଣିବାକୁ ମିଳୁ ନ ଥିଲା ଏବେ ତାହା ଘଟୁଛି। ଗତବର୍ଷ ରଥଯାତ୍ରାରେ ବଡ଼ଠାକୁର ଶ୍ରୀବଳଭଦ୍ର ପଡ଼ିଯାଇଥିବାବେଳେ ଏ ବର୍ଷ ରଥଯାତ୍ରା ଆରମ୍ଭରୁ ଦେଖାଦେଇଛି ମହାବିକ୍ରାନ୍ତ। ଅଣସରରେ ଥିବା ଚତୁର୍ଦ୍ଧାବିଗ୍ରହଙ୍କୁ ଲାଗି ପାଇଁ ଆସିଥିବା ଦଶମୂଳ ମୋଦକ ଚୋରି ହୋଇଯାଇଛି। ଏଭଳି ଅଭିଯୋଗ ଆଉ କେହି ନୁହେଁ, ମହାପ୍ରଭୁଙ୍କ ଶ୍ରୀଅଙ୍ଗଲାଗି ସେବକ

ତଥା ବଡ଼ଠାକୁର ଶ୍ରୀବଳଭଦ୍ରଙ୍କୁ ମୁଖ୍ୟ ବାଡ଼ଗ୍ରାହୀ ହଳଧର ଦାସ ମହାପାତ୍ର ଏଭଳି ସଜ୍ଜନ ଅଭିଯୋଗ ଆଣିଛନ୍ତି। ଏ ନେଇ ସେ ମୁଖ୍ୟ ପ୍ରଶାସକଙ୍କୁ ଠିକ୍ କେଶ୍‌ଥିବାବେଳେ ଏହାକୁ ନେଇ ସବୁଆଡ଼େ ହଟତମଟ ସୃଷ୍ଟି ହୋଇଛି। ହେଲେ ଏହି ସମ୍ବେଦନଶୀଳ ପ୍ରସଙ୍ଗକୁ ଆରମ୍ଭରୁ ଦିଗହରା କରିବାକୁ ଚେଷ୍ଟା କରାଯାଇଛି ବୋଲି ଅଭିଯୋଗ ଆଣିଛନ୍ତି କିଛି ଶ୍ରଦ୍ଧାଳୁ। ଭକ୍ତ ମାଧବ ସାହୁ କହିଛନ୍ତି, ଅଭିଯୋଗର ତଦନ୍ତ ସରି ନ ଥିବାବେଳେ ଆଇନ ମନ୍ତ୍ରୀ ଏବଂ ମୁଖ୍ୟ ପ୍ରଶାସକ ଏହା ସତ୍ୟ ଆଧାରିତ ନୁହେଁ ବୋଲି ଗଣମାଧ୍ୟମ ସମ୍ମୁଖରେ ପ୍ରତିକ୍ରିୟା ରଖୁଥିଲେ, ଯାହାକି ସନ୍ଦେହ ବଢ଼ାଇଛି। ►ପୃଷ୍ଠା-୧୦

ମୁକୁଳା ଡ୍ରେନ୍ ନେଲା ଆଉ ଏକ ଜୀବନ



■ ବୃହସ୍ପତି, ୨୫.୬ (ସମ୍ବିଧ): ଗତ ବର୍ଷରେ ପୁରୁଣା ବୃହସ୍ପତି ଅଞ୍ଚଳର ଲକ୍ଷ୍ମୀନୃସିଂହ ସାହିରେ ମୁକୁଳା ଡ୍ରେନ୍‌ରେ ଭାସି ଜଣେ ନାବାଳକର ଜୀବନ ଯାଇଥିବା ବେଳେ ଚଳିତବର୍ଷ ପୁଣିଥରେ

ଗତବର୍ଷ ନାବାଳକ ‘ସାଇରାମ’, ଏବେ ‘ମହେନ୍ଦ୍ର’

ସହରର ଡ୍ରେନେଜ ବ୍ୟବସ୍ଥାକୁ ନେଇ ଉଠିଲା ପ୍ରଶ୍ନ

ମୁକୁଳା ଡ୍ରେନ୍ ନେଇଛି ଆଉ ଜଣଙ୍କ ଜୀବନ। ବୁଧବାର ଅପରାହ୍ନରେ ଲଗାଣ ବର୍ଷା ବେଳେ ଏମ୍‌କେସିଟି ମେଡ଼ିକାଲ ଖୋଲପଡ଼ିଆ କଡ଼ଦେଇ ଯାଇଥିବା ମୁକୁଳା ଡ୍ରେନ୍‌ରୁ ସ୍ଥାନୀୟ ଲୋକେ ଜଣେ ଲକ୍ଷ୍ମୀନୃସିଂହ ସାହିରେ ମୁକୁଳା ଡ୍ରେନ୍‌ରେ ଭାସି ଜଣେ ନାବାଳକର ଜୀବନ ଯାଇଥିବା ବେଳେ ଚଳିତବର୍ଷ ପୁଣିଥରେ

ଆଇସିୟୁରୁ କ୍ୟାବିନକୁ ଆସିଲେ ନବୀନ



ସାକ୍ଷାତ କରି ଦ୍ରୁତ ଆରୋଗ୍ୟ କାମନା କଲେ ବିଜେଡି ନେତା

ରାଜ୍ୟବାସୀଙ୍କୁ ରଥଯାତ୍ରା ଶୁଭେଚ୍ଛା ଜଣାଇବାକୁ ନବୀନଙ୍କ ପରାମର୍ଶ

ନବୀନଙ୍କ ସ୍ୱାସ୍ଥ୍ୟ ନେଇ ବଡ଼ଭାଇ ପ୍ରେମ ପଟ୍ଟନାୟକଙ୍କ ସହ ଆଲୋଚନା

■ ଭୁବନେଶ୍ୱର, ୨୫.୬ (ସମ୍ବିଧ): ମଧ୍ୟରେ ତାଙ୍କର ଷ୍ଟିଫ ଖୋଲାଯିବା ପରେ ସେ ଓଡ଼ିଶା ପ୍ରତ୍ୟାବର୍ତ୍ତନ କରିବା ନେଇ ସୂଚନା ମିଳିଛି। ଏହି ଅବସରରେ ଓଡ଼ିଶାର ବହୁ ବିଜେଡି ନେତା ନବୀନଙ୍କୁ ଡାକ୍ତରଖାନାରେ ଭେଟି ତାଙ୍କୁ ଦ୍ରୁତ ଆରୋଗ୍ୟ କାମନା କରିଛନ୍ତି। ଦଳ ନେତାମାନଙ୍କୁ ଡାକ୍ତରଖାନାରେ ଦେଖି ନବୀନ ଖୁସି ବ୍ୟକ୍ତ କରିବା ସହ ସେ ପୁରୀ ଠିକ୍ ଅଛନ୍ତି ବୋଲି କହିଛନ୍ତି। ଏହି ଅବସରରେ ନବୀନ ରାଜ୍ୟବାସୀଙ୍କୁ ରଥଯାତ୍ରା ଶୁଭେଚ୍ଛା ଜଣାଇବାକୁ ବିଜେଡି ନେତାଙ୍କୁ ପରାମର୍ଶ ଦେଇଛନ୍ତି। ►ପୃଷ୍ଠା-୧୦

ମୋହନଙ୍କ ‘ମନ୍ତ୍ରୀ ସୂତ୍ର’; ଦଳରେ ଅସହମତି

■ ଭୁବନେଶ୍ୱର, ୨୫.୬ (ସମ୍ବିଧ): ଆସନ୍ତା ଶୁକ୍ରବାର ମହାପ୍ରଭୁ ଶ୍ରୀଜଗନ୍ନାଥଙ୍କ ଘୋଷଯାତ୍ରା ପରେ ଯେକୌଣସି ସମୟରେ ଦିନ ମନ୍ତ୍ରୀମଣ୍ଡଳର ସମ୍ପ୍ରସାରଣ ହୋଇପାରେ। ଏ ସମ୍ପର୍କରେ ଆପାତତଃ ଚୂଡ଼ାନ୍ତ ନିଷ୍ପତ୍ତି ହୋଇଛି ଓ କେବଳ ଚାରିଜଣ ଘୋଷଣା ବାକି ଅଛି। ମୁଖ୍ୟମନ୍ତ୍ରୀ ନିଜର ମନ୍ତ୍ରୀମଣ୍ଡଳ ପରିବର୍ତ୍ତନ ନିମନ୍ତେ ଚୂଡ଼ାନ୍ତ ପ୍ରସ୍ତୁତି କରିଛନ୍ତି ଏବଂ ସମ୍ଭାବ୍ୟ ମନ୍ତ୍ରୀ ଓ ବିଭାଗର ନକ୍ସା ପ୍ରସ୍ତୁତ କରିଛନ୍ତି। ଗୁରୁତ୍ୱପୂର୍ଣ୍ଣ କଥା ହେଉଛି ପ୍ରତି ଲୋକସଭା କ୍ଷେତ୍ରକୁ ଗୋଟିଏ ମନ୍ତ୍ରୀ ବା ଅନୁରୂପ ପାହ୍ୟାର ପଦ ଦେବା ନିମନ୍ତେ ମୋହନ ଚାହୁଁଛନ୍ତି। ମୁଖ୍ୟମନ୍ତ୍ରୀଙ୍କ ବାଦ ଦେଲେ ୨୦ ମନ୍ତ୍ରୀ, ବିଧାନସଭା ବାରମ୍ବତି, ଉପବାରମ୍ବତି, ମୁଖ୍ୟ ସଚେତକ, ଉପମୁଖ୍ୟ ସଚେତକ,

ରାଜ୍ୟ ଯୋଜନା ବୋତର୍ ଉପାଧ୍ୟକ୍ଷ ପରି ମନ୍ତ୍ରୀ ପାହ୍ୟାଗୁଡ଼ିକୁ ସମାନୁପାତିକ ଭାବରେ ବଣ୍ଟନ ଉପରେ ମୁଖ୍ୟମନ୍ତ୍ରୀ ଗୁରୁତ୍ୱ ଦେଉଛନ୍ତି। ମୋହନଙ୍କ ଏହି ପ୍ରସ୍ତାବକୁ ଦଳର ଶୀର୍ଷ ନେତୃତ୍ୱ ମଧ୍ୟ ସବୁଜ ସଙ୍କେତ ଦେଇଛନ୍ତି। ତେବେ ମୁଖ୍ୟମନ୍ତ୍ରୀଙ୍କ ଏହି ‘ମନ୍ତ୍ରୀସୂତ୍ର’କୁ ଦଳର କିଛି ଛାପୁଆଁ ନେତା ପସନ୍ଦ କରୁନଥିବା ସୂଚନା ମିଳିଛି। ଏପରିକି ଗୋଟିଏ ସଂସଦୀୟ କ୍ଷେତ୍ରରୁ ରହିଥିବା ଏକାଧିକ ମନ୍ତ୍ରୀଙ୍କ ମଧ୍ୟରୁ କେହି ନା କେହି ବାଦ ପଡ଼ିବାର ଆଶଙ୍କା ଥିବାରୁ ଦଳରେ ଅସହମତି ସୃଷ୍ଟି ହୋଇଛି।

ମୁଖ୍ୟମନ୍ତ୍ରୀଙ୍କୁ ମିଶାଇ ମନ୍ତ୍ରୀମଣ୍ଡଳର ସଦସ୍ୟ ସଂଖ୍ୟା ସର୍ବାଧିକ ୨୨। ରାଜ୍ୟ ବିଜେପିର ସାଂଗଠନିକ ସଂରଚନା, ଜିଲ୍ଲା ତଥା ସଂସଦୀୟ କ୍ଷେତ୍ରଭାରା ବିଚାରକୁ ନେଇ ମୋହନ ସୂତ୍ର ଫିଟ ବସୁନାହିଁ। ଏପରି ହେଲେ ବହୁ ଟାଣୁଆ ନେତାଙ୍କୁ ମନ୍ତ୍ରୀ ପଦ ହରାଇବାକୁ ପଡ଼ିପାରେ। ଏହାକୁ ନେଇ ଦଳର ଏକ ବଡ଼ ଗୋଷ୍ଠୀ ଏହାକୁ ନେଇ ଅସହମତି ପ୍ରକାଶ କରୁଥିବା ବେଳେ ଶୀର୍ଷ ନେତୃତ୍ୱ ଏହି ଅସହମତିକୁ କିପରି ପ୍ରଶମିତ କରୁଛନ୍ତି, ସେନେଇ ଉଲ୍ଲସା ପ୍ରକାଶ ପାଇଛି।

ଗତବର୍ଷ ରଥଯାତ୍ରା ବେଳେ ବ୍ୟାପକ ଅବ୍ୟବସ୍ଥା, ବଡ଼ଠାକୁର ରଥ ଉପରେ ପଡ଼ିଯିବା ଭଳି ବଡ଼ ବିକ୍ରାନ୍ତ ଏବଂ ତତ୍କାଳୀନ ରାଜ୍ୟପାଳଙ୍କ ପୃଥ୍ବ ଏଏସଓ ବୈକୁଣ୍ଠ ପ୍ରଧାନଙ୍କୁ ମାଡ଼ ମାରିବା ଘଟଣାରେ ଖୁବ୍ ବିବାଦୀୟ ହୋଇ ପଡ଼ିଥିଲେ ରାଜ୍ୟ ସରକାର। ତେଣୁ ଚଳିତ ରଥଯାତ୍ରା ସମୟରେ ରଥଯାତ୍ରାକୁ ଶୁଦ୍ଧିକୃତ ଭଙ୍ଗରେ ଆୟୋଜିତ କରିବାକୁ ସରକାର ପୁରୀ ଜୋର୍ ଲଗାଇ ଦେଇଥିବା ବେଳେ ଘୋଷଯାତ୍ରା ମଝିରେ ମନ୍ତ୍ରୀମଣ୍ଡଳ ସମ୍ପ୍ରସାରଣ ପରି ରିଷ୍ଟ ନେବାକୁ ଚାହୁଁନାହାନ୍ତି। ଘୋଷଯାତ୍ରା ସୁରୁଖୁରୁରେ ସମ୍ପନ୍ନ ହେବା ପରେ ହିଁ ମୁଖ୍ୟମନ୍ତ୍ରୀ ନିଜ ଚିମର ସମ୍ପ୍ରସାରଣ କରିବେ। ସମ୍ପ୍ରସାରଣ ପାଇଁ ଗତ ►ପୃଷ୍ଠା-୧୦



SIKSHA 'O' ANUSANDHAN

SAAT-2025

Empowering students for a brighter future

HOTEL MANAGEMENT PROGRAMMES

- BHMCT (Bachelor of Hotel Management and Catering Technology)
- MBA (Hospitality Management)

APPROVAL & RECOGNITIONS

- Approved by UGC and AICTE
- Re-accredited by NAAC with A++ Grade
- Granted with Category-1 Graded Autonomy by UGC
- NBA Accredited Programmes

NIRF INDIA RANKINGS 2024

- 14th Best in University Category

INTERNATIONAL RANKINGS 2025

- Ranked in QS World Rankings 2025
- Ranked in Times World Rankings 2025

To apply for admission through SAAT, Please visit: www.soa.ac.in

କଲ୍ୟାଣମଣ୍ଡପ ନିର୍ମାଣ ପାଇଁ ଭୂମିପୂଜା

ତାଳଚେରସ୍ବର, ୨୫.୬ (ସମିସ୍ବ)

ରାମଚନ୍ଦ୍ର ବଜାର ନିକଟ୍ ସୌଭାଗ୍ୟ ସାଗର ପୋଖରୀ ପାଖରେ କଲ୍ୟାଣ ମଣ୍ଡପ ନିର୍ମାଣ ନିମନ୍ତେ ଭୂମିପୂଜା ଅନୁଷ୍ଠିତ ହୋଇଛି । ମୁଖ୍ୟଅତିଥି ଭାବେ ତାଳଚେର ପୌରାଧ୍ୟକ୍ଷ ପବିତ୍ର ଭୂତିଆ ଯୋଗଦେଇ ଭୂମିପୂଜା କରିଥିଲେ । ଏହି କଲ୍ୟାଣ ମଣ୍ଡପ ନିର୍ମାଣ ହେଲେ ବିଶେଷ କରି ୮ ଓ ୯ ନମ୍ବର ଝାଡ଼ିବାସୀ ସମେତ ଏହା ଫଳଗ୍ନ ଝାଡ଼ିର ଲୋକେ ଉପକୃତ ହେବେ ବୋଲି ପୌରାଧ୍ୟକ୍ଷ ଭୂତିଆ ପ୍ରକାଶ କରିଥିଲେ । କଲ୍ୟାଣ ମଣ୍ଡପ ନିର୍ମାଣ ପାଇଁ ଦୀର୍ଘଦିନରୁ ଦାବି ହୋଇ ଆସୁଥିବା ବେଳେ ପୌରାଧ୍ୟକ୍ଷ ଭୂତିଆଙ୍କ ଉଦ୍ୟମରେ ଏହା ସାକାରହେବାକୁ ଯାଉଥିବାରୁ ସାଧାରଣରେ ତାଙ୍କୁ ପ୍ରଶଂସା କରାଯାଇଛି । ପ୍ରାୟ ୫୦ ଲକ୍ଷ ଟଙ୍କା ବ୍ୟୟ ଅଟକଳରେ ଏହି କଲ୍ୟାଣ ମଣ୍ଡପ ନିର୍ମାଣ



ହେବ ବୋଲି ସୂଚନା ମିଳିଛି । ଭୂମିପୂଜନ କାର୍ଯ୍ୟକ୍ରମରେ ୯ ନମ୍ବର ଝାଡ଼ି କାଉନସିଲର ମମତା ରାଉତ, ୮ ନମ୍ବର ଝାଡ଼ି କାଉନସିଲର ସନ୍ତୋଷ ବେହେରା, ୪ ନମ୍ବର ଝାଡ଼ି କାଉନସିଲର ଜଗନ୍ନାଥ ଗଡ଼ନାୟକ, ବଜାର କମିଟି ସଭାପତି ସୁଧାର ପଟ୍ଟନାୟକ, ପଞ୍ଚାୟନ ସାହୁ, ତପନ କୁମାର ମହାରଣା, ଭାଗ୍ୟରଥ ମହାପାତ୍ର, ଲଳିତ ବଲ୍ଲଭ ରାଉତ ପୌର ଯନ୍ତ୍ରୀ ଗୋଲେଶ ସାହୁ, ଆସିଷ୍ଟାଣ୍ଟ ଯନ୍ତ୍ରୀ ପ୍ରଶାନ୍ତି ନନ୍ଦ, ଇଂ ଶଶୀଙ୍କ ଶେଖର ନାୟକ, ପଦ୍ମିନୀ ବାରିକ, ସତ୍ୟଭାମା ଦାସଙ୍କ ସମେତ ବହୁ ଜନସାଧାରଣ ଓ ବଜାର କମିଟି ସଦସ୍ୟ ଉପସ୍ଥିତ ଥିଲେ । ବଜାରର ପୁରୁଣା ଦୋକାନ ଗୃହ ଭଙ୍ଗାଯାଇ ଦୁଇ ମହଲା ବିଶିଷ୍ଟ ନାକେଟ କମ୍ପ୍ଲେକ୍ସ ନିର୍ମାଣ କାର୍ଯ୍ୟ ଖୁବଶୀଘ୍ର ଆରମ୍ଭ ହେବ ବୋଲି ଏହି ଅବସରରେ ପୌରାଧ୍ୟକ୍ଷ ଭୂତିଆ ସୂଚନା ଦେଇଛନ୍ତି ।

କେନ୍ଦ୍ରୀୟ ବିଦ୍ୟାଳୟ ସ୍ଥାପନ ପାଇଁ ଜିଲ୍ଲାପାଳଙ୍କୁ ଦାବିପତ୍ର

ହିରୋଲ, ୨୫.୬ (ସମିସ୍ବ) : ଡେଜାନାଳ ଜିଲ୍ଲା ହିରୋଲ ଉପଖଣ୍ଡରେ କେନ୍ଦ୍ରୀୟ ବିଦ୍ୟାଳୟ ସ୍ଥାପନ ପାଇଁ ହିରୋଲ ୨୩ରୁ ଉର୍ଦ୍ଧ୍ବ ସରପଞ୍ଚ ସମିତିସଭ୍ୟ ଓ ଜିଲ୍ଲାପରିଷଦ ସଭ୍ୟଙ୍କ ସହ ଶତାଧିକ ଜନସାଧାରଣ ଜିଲ୍ଲାପାଳଙ୍କୁ ଦାବିପତ୍ର ପ୍ରଦାନ କରିଛନ୍ତି । ହିରୋଲ ନିର୍ବାଚନ ମଣ୍ଡଳୀ ହିରୋଲ ବ୍ଲକ୍ ଓଡ଼ାପଡ଼ା ବ୍ଲକ୍ ଓ ହିରୋଲ ବ୍ଲକ୍ ସମେତ ହିରୋଲ ଏନଏସିକୁ ନେଇ ଗଠିତ । ହିରୋଲ ଉପଖଣ୍ଡର ମଧ୍ୟସ୍ଥଳ ସାତମାଇଲଠାରୁ ଖଜୁରିଆଳତା ମଧ୍ୟରେ କମ୍ପୂରତା ମଧ୍ୟରେ ଡାକ୍ତରଖାନା, ଦମକଳ କେନ୍ଦ୍ର, ଥାନା ରହିଥିବା ବେଳେ ଗମନାଗମନର ସୁବିଧା ରହିଛି । ଏହି ଅଞ୍ଚଳରେ ବିଦ୍ୟାଳୟ ସ୍ଥାପନ ହେଲେ ଛାତ୍ରଛାତ୍ରୀଙ୍କଠାରୁ ଆରମ୍ଭକରି ଅଭିବାଦକ ପର୍ଯ୍ୟନ୍ତ ସମସ୍ତେ ସୁରୁଖୁରୁରେ ବିଦ୍ୟାଳୟକୁ ଆସିପାରିବେ । ହିରୋଲ



ଉପଖଣ୍ଡର ୮୦ ପ୍ରତିଶତ ଲୋକଙ୍କ ସୁବିଧା ପାଇଁ କେନ୍ଦ୍ରସ୍ଥଳରେ ବିଦ୍ୟାଳୟ ସ୍ଥାପନ କରିବାକୁ ଦଳମତ ନିର୍ବିଶେଷରେ ସମସ୍ତେ ଦାବି କରିଛନ୍ତି ।

● ଶୁକ୍ରବାର ରଥଯାତ୍ରା

ବଜରଙ୍ଗ କୁବ୍ ଡ୍ବାରା ବଡ଼ଦାଣ୍ଡ ସଫେଇ

ଡେଜାନାଳ, ୨୫.୬ (ସମିସ୍ବ) : ଡେଜାନାଳ ଜିଲ୍ଲାର ଆରାଧ୍ୟ ଦେବତା ଶ୍ରୀ ଶ୍ରୀ ବଳଦେବଜୀଉଙ୍କ ପବିତ୍ର ରଥଯାତ୍ରା ପାଇଁ ପ୍ରସ୍ତୁତି ଶେଷ ପର୍ଯ୍ୟାୟରେ ପହଞ୍ଚିଥିବାବେଳେ ମଙ୍ଗଳବାର ସନ୍ଧ୍ୟାରେ ସେଇସେବା ଅନୁଷ୍ଠାନ ବଜରଙ୍ଗ କୁବ ତରଫରୁ ବଳଦେବଜୀଉଙ୍କ ମନ୍ଦିର ସମ୍ମୁଖ ବଡ଼ଦାଣ୍ଡ ସଫେଇ କରାଯାଇଛି । କର୍ମକର୍ତ୍ତାମାନେ ଝାଡୁ ମାରି ସଫା କରିବା ସହ ପାଣିରେ ଧୋଇଥିଲେ । ପରେ ରଙ୍ଗୋଲି ଓ ଝୋଟି ପକାଯାଇ ଠାକୁରଙ୍କ ପହଞ୍ଚି ଯାତ୍ରାକୁ ଆକର୍ଷଣୀୟ କରାଯିବ । ଏହି ସଫେଇ କାର୍ଯ୍ୟକ୍ରମରେ କୁବର ସହାପ ଷଡ଼ଙ୍ଗୀ, ସଞ୍ଜୀବ ପଣ୍ଡା, ସଞ୍ଜୟ ଭଟ୍ଟ, ରାଜେଶ ପରିଡ଼ା, ନବୀନ ରେଞ୍ଜା, ତୋପାନ ଭଟ୍ଟ, ଛୋଟୁ ମହାପାତ୍ର ଓ ପାଳକ ପଣ୍ଡା ପ୍ରମୁଖ ସାମିଲ ହୋଇଥିଲେ ।

ସୂଚନା ଓ ଲୋକସମ୍ପର୍କ ଉପନିର୍ଦ୍ଦେଶକଙ୍କ ଗସ୍ତ



ଡେଜାନାଳ, ୨୫.୬ (ସମିସ୍ବ) : ଉତ୍ତରାଞ୍ଚଳ ସୂଚନା ଓ ଲୋକସମ୍ପର୍କ ବିଭାଗ ଉପନିର୍ଦ୍ଦେଶକ କଲ୍ୟାଣୀ ଦାସ ଡେଜାନାଳ ଜିଲ୍ଲା ଗସ୍ତରେ ଆସି ଜିଲ୍ଲା ସୂଚନା ଓ ଲୋକସମ୍ପର୍କ କାର୍ଯ୍ୟାଳୟର କାର୍ଯ୍ୟ ନିରୀକ୍ଷଣ କରିଛନ୍ତି । ସୋମବାରଠାରୁ ସେ ୨ ଦିନିଆ ଗସ୍ତରେ ଆସି ଜିଲ୍ଲା କାର୍ଯ୍ୟାଳୟ ଓ ସମସ୍ତ ସୂଚନା କେନ୍ଦ୍ରର କାର୍ଯ୍ୟଧାରା ସମ୍ପର୍କରେ ଅବଗତ ହୋଇ ଅଫିସ କାର୍ଯ୍ୟର ସୁପରିଚାଳନା ନିମନ୍ତେ କର୍ମଚାରୀମାନଙ୍କୁ ବିଭିନ୍ନ ପରାମର୍ଶ ଦେଇଥିଲେ । କାର୍ଯ୍ୟାଳୟର ସମସ୍ତ କର୍ମଚାରୀ ତାଙ୍କୁ ପୁଷ୍ପଗୁଚ୍ଛ ଦେଇ ସ୍ବାଗତ କରିଥିଲେ ।

ସମାଜସେବା ନୃସିଂହ ରଥଙ୍କ ପରଲୋକ

ଡେଜାନାଳ, ୨୫.୬ (ସମିସ୍ବ) : ଡେଜାନାଳ ସହର ମୁକ୍ତାଦେଇପୁର ଶାସନ ନିବାସୀ ନୃସିଂହ ରଥଙ୍କ ୮୫ ବର୍ଷ ବୟସରେ ତାଙ୍କ ବାସଭବନରେ ପରଲୋକ ଘଟିଛି । ସେ ଜଣେ ସମାଜସେବା ତଥା ଧର୍ମପରାୟଣ ବ୍ୟକ୍ତି ଥିଲେ । ତାଙ୍କ



ବିରୋଗରେ ସ୍ବର୍ଗତ ରଥଙ୍କ ପୁରୁରା ଅନୁଗୋଳ ଜିଲ୍ଲା ଜଳ୍ ଦାମୋଦର ରଥ, ମୁକ୍ତାଦେଇପୁର ଶାସନ ମହାଜନ ମହାସଭା ସଭାପତି ଶଶିମଲ୍ଲ ରଥ, ସମ୍ପାଦକ ଆଇନଜୀବୀ ଶିବସାହା ମହାପାତ୍ର, ଜିଲ୍ଲା ଓକିଲ ଫାଦର ସଭାପତି ଗୋପାଳ ପାତ୍ର, ଆଇନଜୀବୀ ଗଣେଶ୍ବର ରଥ, ଦେବାଶିଷମିଶ୍ର, ଆଲୋକରଥ, ଏମ୍ବୁସି ସଭାପତି ତ୍ରିଲୋକ୍ୟ ଗୋହନ ମିଶ୍ର ପ୍ରମୁଖ ଶୋକ

ପ୍ରକାଶ କରିଛନ୍ତି । ମୃତ୍ୟୁଶଯ୍ୟା ନିକଟରେ ସ୍ବର୍ଗତ ରଥଙ୍କ ସହଧର୍ମିଣୀ ଚନ୍ଦ୍ରମଣି ରଥ, ସାନପୁଅ ବିରଞ୍ଚି ନାରାୟଣ ରଥଙ୍କ ସମେତ ସମ୍ପର୍କୀୟମାନେ ଉପସ୍ଥିତ ଥିଲେ । ସ୍ଥାନୀୟ ସ୍ବାଧୀନଠାରେ ତାଙ୍କ ଶେଷକୃତ୍ୟ ସମ୍ପନ୍ନ ହୋଇଛି । ବଡ଼ପୁଅ ଗୌରାଶଙ୍କର ରଥ ମୁଖାଗ୍ନି ଦେଇଥିଲେ ।

ଯୁବ ଓ ଛାତ୍ର ବିଜେଡିର ବିରୋଧ

ଛେଣ୍ଡିପଦା, ୨୫.୬ (ସମିସ୍ବ) : ଓଡ଼ିଶାରେ ମହିଳାଙ୍କ ବିରୋଧରେ ବହୁଥିବା ଅପରାଧ ଘଟଣାକୁ ନେଇ ବିଜୁ ଜନତା ଦଳ (ବିଜେଡି)ର ଛାତ୍ର ଫ୍ରଣ୍ଟନ ପକ୍ଷରୁ ରାଜ୍ୟବ୍ୟାପୀ ପ୍ରତିବାଦ ହୋଇଥିବା ବେଳେ ଛେଣ୍ଡିପଦା ବ୍ଲକ୍ ବାପୁଜୀ ମହାବିଦ୍ୟାଳୟ ସମ୍ମୁଖରେ ଦଳର ଯୁବ ଓ ଛାତ୍ର ଫ୍ରଣ୍ଟନ ପ୍ରତିବାଦ କରିଛି । ଛାତ୍ରଛାତ୍ରୀମାନେ ଶ୍ରେଣୀ ବର୍ଜନ କରିବା ସହ କଳାବ୍ୟାଙ୍କ ପରିଧାନ କରି ବିରୋଧ କରିଥିଲେ । ରାଜ୍ୟ ସରକାରଙ୍କୁ କଡ଼ା ସମାଲୋଚନା କରି ବିଭିନ୍ନ ସ୍ଥୋଗାନ ଦେଇଥିଲେ । ସରକାର ମହିଳା ନିର୍ଯାତନା ରୋକିବାକୁ ଦୃଢ଼ କାର୍ଯ୍ୟାନୁଷ୍ଠାନ ନ ନେଲେ ରାଜଭାଷ୍ଟ୍ରକୁ ଉଲ୍ଲାଇବେ ବୋଲି ଚେତାବନା ଦେଇଛନ୍ତି । ଛେଣ୍ଡିପଦା ବ୍ଲକ୍ ଯୁବ ସଭାପତି ରଞ୍ଜନ କୁମାର ସାହୁଙ୍କ ନେତୃତ୍ବରେ ଅନୁଷ୍ଠିତ ଏହି କାର୍ଯ୍ୟକ୍ରମରେ ଛେଣ୍ଡିପଦା ବ୍ଲକ୍ ବିଜେଡି ସଭାପତି ବିଜୟ କୁମାର ଗଡ଼ନାୟକ, ଟାଙ୍ଗିରି ସରପଞ୍ଚ ଅମରେଶ ନାଥ, ଆଇନଜୀବୀ ନଗେନ ନନ୍ଦ, ତପନ କୁମାର ସାହୁ, ଲୋସନ କୁମାର ସାହୁ, ବିକାଶ କୁମାର ସାହୁ ପ୍ରମୁଖ ସାମିଲ ହୋଇଥିଲେ ।

ପାଳଲହଡ଼ାରେ କେନ୍ଦ୍ରୀୟ ବିଦ୍ୟାଳୟ

ପାଇଁ ଉଚ୍ଚସ୍ତରୀୟ କମିଟିର ପରିଦର୍ଶନ



ପାଳଲହଡ଼ା, ୨୫.୬ (ସମିସ୍ବ) : ପାଳଲହଡ଼ା ଉପଖଣ୍ଡ ସଦର ମହକୁମାରେ କେନ୍ଦ୍ରୀୟ ବିଦ୍ୟାଳୟ ପ୍ରତିଷ୍ଠା ପାଇଁ କେନ୍ଦ୍ର ସରକାରଙ୍କ ଶିକ୍ଷା ବିଭାଗ ପକ୍ଷରୁ ଜିଲ୍ଲା ପ୍ରଶାସନକୁ ଅବଗତ କରାଯାଇଛି । ଆସନ୍ତା ଶିକ୍ଷାବର୍ଷରୁ ନାମଲେଖା ଆରମ୍ଭ ହେବ ବୋଲି ସୂଚନା ମିଳିଛି । ବୁଧବାର ଅନୁଗୋଳ ଅତିରିକ୍ତ ଜିଲ୍ଲାପାଳଙ୍କ ତତ୍ବାବଧାନରେ ଏକ ଉଚ୍ଚସ୍ତରୀୟ କମିଟି ପାଳଲହଡ଼ା ଗସ୍ତରେ ଆସି ଭିତ୍ତିଭୂମି ପରିଦର୍ଶନ କରିଛନ୍ତି । ବିଦ୍ୟାଳୟର ସ୍ଥାୟୀ କ୍ୟାମ୍ପସ ନିମନ୍ତେ ଦୁଇଟି ସ୍ଥାନ ପରିଦର୍ଶନ କରିଥିବା ବେଳେ ମାଲ୍ୟଗିରି ମହାବିଦ୍ୟାଳୟରେ ଅସ୍ଥାୟୀ ଭାବେ ବିଦ୍ୟାଳୟ ଆରମ୍ଭହେବାକୁ ଥିବାରୁ ଏହାର ଭିତ୍ତିଭୂମି ପରଖିଥିଲେ । ପାଳଲହଡ଼ାରେ କେନ୍ଦ୍ରୀୟ ବିଦ୍ୟାଳୟ ସ୍ଥାପନ ପାଇଁ ଦୀର୍ଘଦିନରୁ ଦାବି ହୋଇ ଆସୁଥିବା ବେଳେ ଏବେ ଆଶା ଉଜ୍ଜାବିତ ହୋଇଛି ବୋଲି ଅନୁଗୋଳ ଅତିରିକ୍ତ ଜିଲ୍ଲାପାଳ ଉଦୟ କୁମାର ମହାପାତ୍ର କହିଛନ୍ତି । ପରିଦର୍ଶନ ସମୟରେ ଉପଜିଲ୍ଲାପାଳ ରବୀନ୍ଦ୍ର କୁମାର ପଟ୍ଟେକ, ତହସିଲଦାର ଆଳମ୍ପା ମହାପାତ୍ର ପ୍ରମୁଖ ଉପସ୍ଥିତ ଥିଲେ ।

■ ବିଦ୍ୟାଙ୍ଗକୁ ଠକିଦେଇଛି ପ୍ରଶାସନ

୮୩ ବର୍ଷ ବୟସରେ ବି ମିଲୁନି ବର୍ଦ୍ଧିତ ଭଉଁ

ହିରୋଲ, ୨୫.୬ (ସମିସ୍ବ)

ଡେଜାନାଳ ଜିଲ୍ଲା ହିରୋଲ ବ୍ଲକ୍ କନ୍ତିମିଲି ପଞ୍ଚାୟତ କୁମୁରୁସିଙ୍ଗ ଗ୍ରାମର ୮୩ ବର୍ଷୀୟ ନିଶ୍ବହାୟ ବିଦ୍ୟାଙ୍ଗ କନ୍ଦର ବେହେରାଙ୍କୁ ମିଲୁନି ବର୍ଦ୍ଧିତ ଭଉଁ । ପରିବାରରେ ତାଙ୍କ ବ୍ୟତୀତ ଆଉ କେହି ନାହାନ୍ତି । କନ୍ଦୁରୁ ତାଙ୍କ ଦୁଇଗୋଟି ଚାଲୁନାହିଁ । ସରକାରଙ୍କ ପକ୍ଷରୁ ମିଳିଥିବା ଗୋଟିଏ ୩ ଚକିଆ ସାଇକଲ ହିଁ ତାଙ୍କର ଏକମାତ୍ର ଭରସା । କନ୍ଦର ଆଦୌ ଚାଲିପାରୁ ନ ଥିବା ବେଳେ ସରକାରଙ୍କ ପକ୍ଷରୁ ତାଙ୍କୁ ୬୦ ପ୍ରତିଶତ ବିଦ୍ୟାଙ୍ଗ ପ୍ରମାଣପତ୍ର ମିଳିଛି । ସରକାରଙ୍କ ପକ୍ଷରୁ ତାଙ୍କୁ ହଙ୍ଗାମ ଟଙ୍କା ଭତ୍ତା ମିଳୁଛି । ବର୍ଦ୍ଧିତ ଭଉଁ ଚାଲିକାରେ ତାଙ୍କ ଗାଁ ନାହିଁ । ବର୍ଦ୍ଧିତ ଭଉଁ ପାଇବା ପାଇଁ ସେ ପଞ୍ଚାୟତରୁ ଆରମ୍ଭ



କରି ବ୍ଲକ୍ କାର୍ଯ୍ୟାଳୟ ପର୍ଯ୍ୟନ୍ତ ଧାଇଁ ନୟାନ୍ତ ହୋଇପଡ଼ିଛନ୍ତି । ସେପଟେ ମୁଣ୍ଡ ଗୁଞ୍ଜିବାକୁ

ହାତୀ ଆକ୍ରମଣରେ ଗଜସାଥୀଙ୍କ ମୃତ୍ୟୁ

ଛେଣ୍ଡିପଦା, ୨୫.୬ (ସମିସ୍ବ) : ଅନୁଗୋଳ ଜିଲ୍ଲା ଜରପଡ଼ା ବନାଞ୍ଚଳ କଡ଼ତା ତଙ୍ଗାଧର ସାହିରେ ଘଟିଛି ଅଭାବନୀୟ ଘଟଣା । ହାତୀ ଘଉଡ଼ାଇବାକୁ ଯାଇଥିବା ବେଳେ ହାତୀ ଆକ୍ରମଣରେ ଗଜସାଥୀଙ୍କ ମୃତ୍ୟୁ ହୋଇଛି । ମୃତକ ହେଲେ କଡ଼ତା ଗାଁର ଯୁଗଳ ନାଏକ । ଏ ନେଇ ଗାଁରେ ତୀବ୍ର ଉତ୍ତେଜନା ପ୍ରକାଶ ପାଇଥିଲା । ଜରପଡ଼ା ଥାନା ପୁଲିସ୍ ଓ ବନବିଭାଗ କର୍ମଚାରୀ ପହଞ୍ଚି ଲୋକଙ୍କୁ ବୁଝାସୁଝା କରିବା ସହ ପରିବାରକୁ କ୍ଷତିପୂରଣ ପ୍ରଦାନ କରିବାକୁ ପ୍ରତିଶ୍ରୁତି ଦେବା ପରେ ପରିସ୍ଥିତି ଶାନ୍ତ ପଡ଼ିଛି ।

ମଙ୍ଗଳବାର ବିଳମ୍ବିତ ରାତିରେ ତଙ୍ଗାଧର ସାହିକୁ ହାତୀପଲ ପଶି ଆସିଥିଲେ । ଖବର ପାଇ ହାତୀ ସ୍ବାର୍ ଓ ଗଜସାଥୀ ମିଳିତ ଭାବେ ହାତୀ ଘଉଡ଼ାଇବା ପାଇଁ ଯାଇଥିଲେ । ହାତୀ ଘଉଡ଼ାଇବା ସମୟରେ ଯୁଗଳ ଏକ ହାତୀ ହାକୁଡ଼ରେ

ପଡ଼ିଯାଇଥିଲେ । ସାଥୀ କର୍ମଚାରୀଙ୍କ ଆଗରେ ହାତୀ ଯୁଗଳଙ୍କୁ ଶୁଣ୍ଠରେ କଟାଡ଼ି ମାରିଦେଇଥିଲା । ଘଟଣାସ୍ଥଳର ଯୁଗଳଙ୍କ ପରିବାର ସଦସ୍ୟ ଓ ସ୍ଥାନୀୟ ଲୋକେ ପହଞ୍ଚି କ୍ଷତିପୂରଣ ଦାବି କରିଥିଲେ । ଫଳରେ ତୀବ୍ର ଉତ୍ତେଜନା ପ୍ରକାଶ ପାଇଥିଲା । ଦୀର୍ଘ ୬ ଘଣ୍ଟା ପର୍ଯ୍ୟନ୍ତ ମୃତଦେହ ପଡ଼ି ରହିଥିଲା । ଘଟଣାସ୍ଥଳରେ ଏସିଏସ୍ କୁଷ୍ମତନ୍ତ୍ର ସାହୁ, କେଞ୍ଚର ମାଧବ ଚନ୍ଦ୍ର ନାୟକ, ଜରପଡ଼ା ଥାନା ଅଧିକାରୀ କ୍ଷତିପୂରଣ ପ୍ରଦାନ କରିବାକୁ ପ୍ରମୁଖ ପହଞ୍ଚି ଲୋକଙ୍କ ସହ ଆଲୋଚନା କରିଥିଲେ । ସରକାରୀ ନିୟମ ଅନୁଯାୟୀ ପରିବାରକୁ କ୍ଷତିପୂରଣ, କଣ୍ଟା ଟାକିରି ଦିଆଯିବ ବୋଲି ପ୍ରତିଶ୍ରୁତି ଦେବା ପରେ ଆନ୍ଦୋଳନ ହଟିଥିଲା । ପରେ ପୁଲିସ୍ ମୃତଦେହ ଜଳତ କରି ବ୍ୟବଛେଦ ପାଇଁ ଅନୁଗୋଳ ଜିଲ୍ଲା ପ୍ରଶ୍ମ ଟିକସାଳୟକୁ ପଠାଇବା ସହ ତଦନ୍ତ ଜାରି ରଖିଛି ।

କାର ଧକ୍କାରେ ୨ ବାଇକ ଆରୋହୀ ଗୁରୁତର

ଛେଣ୍ଡିପଦା, ୨୫.୬ (ସମିସ୍ବ) : କଟକ-ସମ୍ବଲପୁର ୫୫୯ ନଂ ଜାତୀୟ ରାଜପଥର ଅନୁଗୋଳ ଜିଲ୍ଲା ଜରପଡ଼ା ଥାନା କୁମୁରୁସିଙ୍ଗ ନିକଟରେ ବୁଧବାର ଅପରାହ୍ଣ ସାଢ଼େ ୨ଟାରେ କାର ଧକ୍କାରେ ଦୁଇ ବାଇକ ଆରୋହୀ ଗୁରୁତର ହୋଇଛନ୍ତି । ସେମାନେ ହେଲେ କୁମୁରୁସିଙ୍ଗ ଗ୍ରାମର କାନ୍ଦୁତରଣ ସାହୁ (୩୫) ଓ ରାକେଶ ରୋଶନ ମହାପାତ୍ର (୩୨) । କାନ୍ଦୁତରଣ ଓ ନାକେଶ କାରରେ ବସିଥିବା ୨ଜଣ ସାମାନ୍ୟ ଆହତ ହୋଇଥିବା ଥାନା ଅଧିକାରୀ ବେଳେ ଅନୁଗୋଳକୁ ସମ୍ବଲପୁର ଆଡ଼କୁ

ଯାଉଥିବା ଏକ କାର ବାଇକକୁ ଧକ୍କା ଦେଇଥିଲା । ଫଳରେ ଉଭୟ ଗୁରୁତର ଆହତ ହୋଇଥିଲେ । ସ୍ଥାନୀୟ ଲୋକେ ତାଙ୍କୁ ଉଦ୍ଧାର କରି ଅନୁଗୋଳ ଜିଲ୍ଲା ମୁଖ୍ୟ ଚିକିତ୍ସାଳୟ ପଠାଇଥିଲେ । ସେଠାରେ ପ୍ରାଥମିକ ଚିକିତ୍ସା ପରେ ଉଭୟଙ୍କୁ କଟକ ବଡ଼ ଡାକ୍ତରଖାନା ସ୍ଥାନାନ୍ତର କରାଯାଇଛି । ପୁଲିସ୍ ଦୁର୍ଘଟଣାଗ୍ରସ୍ତ କାର ଓ ବାଇକ ଜବତ କରି ତଦନ୍ତ ଚଳାଇଛି । ଅନ୍ୟପଟେ କାରରେ ବସିଥିବା ୨ଜଣ ସାମାନ୍ୟ ଆହତ ହୋଇଥିବା ଥାନା ଅଧିକାରୀ ମନୋଜ ପ୍ରଧାନ ସୂଚନା ଦେଇଛନ୍ତି ।

ପଙ୍କା ରାସ୍ତା ନିର୍ମାଣ ଦାବି

ଅନୁଗୋଳ, ୨୫.୬ (ସମିସ୍ବ) : ଅନୁଗୋଳ ବ୍ଲକ୍ ଅନ୍ତର୍ଗତ ଜଙ୍ଗଲ ଅଧିଷ୍ଠିତ ମାଣିକଯୋଡ଼ି ପଞ୍ଚାୟତ ମାଣିକଯୋଡ଼ିଠାରୁ ସିଟିକୋଲି, କନ୍ଧକୋଲି ଦେଇ ଲେମୁଡକଳା ପର୍ଯ୍ୟନ୍ତ ପଙ୍କା ରାସ୍ତା ନିର୍ମାଣ କରିବାକୁ ଗତ ୮ ବର୍ଷ ଧରି ଗ୍ରାମବାସୀ ବିରୋଧ, ଆନ୍ଦୋଳନ କରି ଆସୁଥିଲେ ମଧ୍ୟ ଆଜିପର୍ଯ୍ୟନ୍ତ ସରକାର ଓ ପ୍ରଶାସନ କୌଣସି ପଦକ୍ଷେପ ନେଇନାହାନ୍ତି । ଆଦିବାସୀ ଅଧିଷ୍ଠିତ ଏହି ଅଞ୍ଚଳ ଜିଲ୍ଲା ସଦର ମହକୁମାଠାରୁ ୪୦ କିମି ଦୂରରେ ଅବସ୍ଥିତ । ଏହି ଉପାନ୍ତ ଅଞ୍ଚଳବାସୀ ଯାତାୟତରେ ନାହିଁ ନ ଥିବା ଅସୁବିଧାର ସମ୍ମୁଖୀନ ହେଉଛନ୍ତି । ବର୍ତ୍ତମାନ ବର୍ଷାରୁରେ ରାସ୍ତା ଅବସ୍ଥା ଆହୁରି ଶୋଚନୀୟ ହୋଇପଡ଼ିଛି । ବନ୍ୟାକଳ୍ପ ଉପଦ୍ରୁତ ଏହି ଅଞ୍ଚଳ ପ୍ରତି ଲୋକପ୍ରତିନିଧିଙ୍କ ଦୃଷ୍ଟି ମଧ୍ୟ ନ ପଡ଼ିବା



ତ୍ୟନ୍ତ ଦୁଃଖର ବିଷୟ ବୋଲି ଗ୍ରାମବାସୀ ପ୍ରକାଶ କରିଛନ୍ତି । ରାସ୍ତା ନିର୍ମାଣ ପାଇଁ ଦୂରନ୍ତ ପଦକ୍ଷେପ ନେବାକୁ ଜିଲ୍ଲାପାଳ ଏବଂ ଅନୁଗୋଳ ବନଖଣ୍ଡ ଅଧିକାରୀଙ୍କୁ ଡାକଯୋଗେ ଦାବିପତ୍ର ପ୍ରଦାନ କରିଛନ୍ତି । ଏ ଦିଗରେ ପଦକ୍ଷେପ ଗ୍ରହଣ କଲେ ନ ଗଲେ ବାଧ୍ୟହୋଇ ଗ୍ରାମବାସୀ ଜିଲ୍ଲାପାଳଙ୍କ ଅଫିସ୍ ସମ୍ମୁଖରେ ପୁନର୍ବାର ଆନ୍ଦୋଳନ କରିବେ ବୋଲି ଗ୍ରାମକମିଟି ସଭାପତି ସୁରେଶ ଷଷ୍ଠ, କୁମୁଦ ପଧାନ କହିଛନ୍ତି ।

ଗୋପାଳପୁର ଛାତ୍ରା ଗଣଦୁଷ୍ପର୍ଣ ଓ ନାରୀ ନିର୍ଯାତନା ବୃଦ୍ଧିର ପ୍ରତିବାଦ

ଜିଲ୍ଲାବ୍ୟାପୀ ବିଜେଡିର ବିରୋଧ ଓ ଧାରଣା



କେନ୍ଦ୍ରାପଡ଼ା,୨୫।୬(ସମିଧ)

ସାରା ରାଜ୍ୟରେ ଛାତ୍ରାମାନଙ୍କୁ ଅସବାଚରଣ, ଅପହରଣ, ଦୁଷ୍ପର୍ଣ, ହତ୍ୟା ଭଳି ଘଟଣା ବଢ଼ିଚାଲିଛି । ରାଜ୍ୟରେ ବିଜେପି ସରକାର ନିରବଦ୍ଦେଶୀ ସାଜିଛନ୍ତି । ଏହା ବିରୋଧରେ ବିଜୁ ଯୁବ ଛାତ୍ର ଜନତା ଦଳ ତରଫରୁ କେନ୍ଦ୍ରାପଡ଼ା ସାଙ୍ଘଶାସିତ ମହାବିଦ୍ୟାଳୟ ଫାଟକ ସାମ୍ନାରେ ବିରୋଧ ପ୍ରଦର୍ଶନ କରାଯାଇଛି । ଛାତ୍ର ବିଜେଡି ଜିଲ୍ଲା ସଭାପତି ପ୍ରଦୀପ ସାହୁଙ୍କ ନେତୃତ୍ୱରେ ଏହି ଆନ୍ଦୋଳନରେ ସ୍ଥାନୀୟ ବିଧାୟକ ଗଣେଶ୍ୱର ବେହେରା ଯୋଗଦେଇ ଆଜିର ଦିନରେ ଛାତ୍ରାଟିଏ ନିଜକୁ ଅସୁରକ୍ଷିତ ମଣୁଛି ବୋଲି କହିଥିଲେ । ଏହି କାର୍ଯ୍ୟକ୍ରମରେ ଧିରେନ ସାହୁ, ଜିଲ୍ଲା ପରିଷଦ ସଭାପତି ସୁଶ୍ରୀ ଲିଳିତା ଦାସ, ପୌରାଧିକାରୀ ସରତୀ ସାହୁ, ରାଜେଶ ପଣ୍ଡା, ଉମେଶ ନାୟକ, ରଞ୍ଜନ ସାହୁ,

ପକ୍ଷରୁ ରାଜନଗରସ୍ଥିତ ଶ୍ରୀ ଶ୍ରୀକରନ୍ଧା ମହାବିଦ୍ୟାଳୟ ସମ୍ମୁଖରେ ବିରୋଧ ପ୍ରଦର୍ଶନ କରାଯିବା ସହ ଟାୟାର ଜାଳି ରାସ୍ତାରୋକ କରାଯାଇଛି । ମୁଖ୍ୟମନ୍ତ୍ରୀ ମୋହନ ଚରଣ ମାଝୀଙ୍କ କୁଶ ପୂଜଳିକା ପୋଡ଼ି ଦୁଇ ପ୍ରତିବାଦ କରିଛନ୍ତି । ବିଜୁ ଛାତ୍ର ଜନତା ଦଳର ରାଜ୍ୟ ସମ୍ପାଦକ ବୈଦୁତ ନାରାୟଣବିଶ୍ୱାଳ ରାଜନଗର, ଛାତ୍ରବିଜେଡି ସଭାପତିମନୋଜ ମଲ୍ଲିକ, ବୁଦ୍ଧ ଯୁବ ବିଜେଡି ସଭାପତି ଆର୍ତ୍ତବନ୍ଧୁ ମହାନ୍ତି, ଯୁବ ଛାତ୍ର ନେତା ସୁନୀଲ ରାଉତ, ପ୍ରଭାତ କୁମାର ବେହେରା, ରବି ସିଂ, ପରମେଶ୍ୱର ଦାସ, ସାଗର ବଳ, ଉମେଶ ନାୟକ, ସୁରଜ ପୂଜାରୀ, ସୁଶାନ୍ତ ବେହେରା, ଟଙ୍କିତ ମଲ୍ଲିକ, ପାତବାସ ବିଶ୍ୱାଳ, ପବିତ୍ର ଜରଣ, ସରୋଜ ରାଉତ, ଗୌରବ ନାୟକ, ପ୍ରମୋଦ ବେହେରା, ରାହସ୍ୟ ବିହାରୀ ଜେନା, ଛାତ୍ର ରାହୁଲ ଦାସ, ସୁଶାନ୍ତ ସେଠୀ, ମାନ୍ୟା ରାଉତ, ବିକ୍ରମ

ବଳ, ରାଜେଶ ନାୟକ, ସରୋଜ ରାଉତ, ସଞ୍ଜୟ ସାଲ୍, ବିକ୍ରମ ପତିୟାରା, ରଞ୍ଜିତରଞ୍ଜନ ସାହାଣୀ ପ୍ରମୁଖ ଯୋଗ ଦେଇଥିଲେ ।

ଗରବପୁର: ଗୋପାଳପୁର ଗଣଦୁଷ୍ପର୍ଣ ଏବଂ ରାଜ୍ୟରେ ବଢୁଥିବା ନାରୀ ନିର୍ଯାତନା ଘଟଣାକୁ ନେଇ ପାଟକୁରା ବିଜୁ ଛାତ୍ର ଓ ଯୁବ ଜନତା ଦଳ ପକ୍ଷରୁ କୋରୁଆସ୍ଥିତ ଲୋକନାଥ ମହାବିଦ୍ୟାଳୟ ନିକଟରେ ଯୁବ ଓ ଛାତ୍ର ବିଜେଡି କର୍ମକର୍ତ୍ତା ଏବଂ କର୍ମୀ ଏକତ୍ୱେତ ହୋଇ ରାଜ୍ୟ ସରକାରଙ୍କ ବିରୋଧରେ ବିରୋଧ କରିଥିଲେ । ବିଜୁ ଯୁବ ଜନତା ଦଳର ଗରବପୁର ବୁଦ୍ଧ ସଭାପତି ପୂର୍ଣ୍ଣଜିତ ବରାଳ, ବିଜୁ ଛାତ୍ର ଜନତା ଦଳର ବୁଦ୍ଧ ସଭାପତି ତପନ ଜେନା, ଜିଲ୍ଲା ସାମ୍ବାଜିକ ଗଣମାଧ୍ୟମ ସଂଯୋଜକ ଆଲୋକ ମହାନ୍ତି, ଯୁବନେତା ବିଶ୍ୱବ ଜେନା, ଲୋକନାଥ ମହାବିଦ୍ୟାଳୟ ସହଆବାହକ କମଳ ଲୋଚନ ସାହୁ, ଛାତ୍ରନେତା ନିମାମନ ଦାସ, ପରଶ ଦାସ ପ୍ରମୁଖ ନେତୃତ୍ୱ ନେଇଥିଲେ ।

ସମ୍ବିଧାନ ହତ୍ୟା ଦିବସ ପାଳିତ

ରାଜନଗର, ୨୫।୬(ସମିଧ): ରାଜନଗରସ୍ଥିତ ଶ୍ରୀ ଶ୍ରୀକରନ୍ଧା ମହାବିଦ୍ୟାଳୟରେ ସମ୍ବିଧାନ ହତ୍ୟା ଦିବସ ପାଳିତ ହୋଇଯାଇଛି । ରାଜନାଟି ବିଜ୍ଞାନ ବିଭାଗ, ଯୁଥ ରେଡକ୍ରସ, ଜାତୀୟ ସେବା ସଂସ୍ଥା ପକ୍ଷରୁ ମିଳିତ ଭାବେ ସମ୍ବିଧାନ ହତ୍ୟା ଦିବସ ପାଳନ କରାଯାଇଛି । ଅଧିକ୍ଷ ମନୋରଞ୍ଜନ ମହାନ୍ତିଙ୍କ ପୌରହିତ୍ୟରେ ୫୦ ବର୍ଷ ତଳର ଏହି ଇତିହାସକୁ ନିନ୍ଦା କରାଯାଇଥିଲା । ମହାବିଦ୍ୟାଳୟର ପ୍ରଶାସନିକ ମୁଖ୍ୟ ପ୍ରଫେସର ପ୍ରଣୟବେହେରା, ରାଜନାଟି ବିଭାଗର ପ୍ରଫେସର ଡ. ପ୍ରଶାନ୍ତ ନାୟକ, ଯୁଥ ରେଡକ୍ରସର କାରନସେଲର ଅଧ୍ୟାପିକା ରାଜଶ୍ରୀ ସାମନ୍ତ, ପ୍ରାଣବିଜ୍ଞାନ ମୁଖ୍ୟ ଅଧ୍ୟାପିକା ଅନୁସୂୟା ବେହେରା, ଅଧ୍ୟାପକ ପ୍ରଦୀପ ସାଲ୍, ଆଲୋକ ବେହେରା, ପ୍ରଶାନ୍ତ ବେହେରା, ଜାତୀୟ ସେବା ସଂସ୍ଥାର ପୋଗ୍ରାମ ଅଫିସର ଅଧ୍ୟାପକ ଅଭିଜିତ ଖୁଣ୍ଟିଆ, ଅଧ୍ୟାପକ ବିନୋଦ ସେଠୀ, ପ୍ରଦୀପ ମିଶ୍ର ପ୍ରମୁଖ ଛାତ୍ରଛାତ୍ରୀମାନଙ୍କ ପକ୍ଷରୁ ଶୋଭାଯାତ୍ରାରେ ସାମିଲ ହୋଇଥିଲେ । ପ୍ରତିଯୋଗିତାରେ ପ୍ରବନ୍ଧ ବିଭାଗରେ ଲିଜା ମହାରଣା, ଶୁଭଶ୍ରୀ ବଳ, ସମ୍ବିତ୍ରା ସାହୁ, ସାଧାରଣ ଜ୍ଞାନ ପ୍ରତିଯୋଗିତାରେ ଉଷାରାଣା ଦାସ, ପ୍ରତିଜିଣ୍ଡା ଖଟୁଆ, ଶ୍ରୀବତ୍ସା ସାଲ୍, ଚିତ୍ରାଙ୍କନରେ ସୋନାଲି ଲେଙ୍କା, ସ୍ମୃତିରେଖା ନାଥଶର୍ମା, ଦେବଦୁଲାଇ ଜେନା ପ୍ରଥମ, ଦିତୀୟ ଓ ତୃତୀୟ ସ୍ଥାନ ଅଧିକାର କରିଥିଲେ ।



ଗରବପୁର: ଲୋକନାଥ ମହାବିଦ୍ୟାଳୟର ରାଜନାଟି ବିଜ୍ଞାନ ବିଭାଗର ଆନୁକୁଲ୍ୟରେ ସମ୍ବିଧାନ ହତ୍ୟା ଦିବସ ଅଧିକ୍ଷ ବିଜୟ ନାୟକଙ୍କ ସଭାପତିତ୍ୱରେ ପାଳିତ ହୋଇଛି । ରାଜନାଟି ବିଜ୍ଞାନ ବିଭାଗର ମୁଖ୍ୟ ଡ. ସୁଶାନ୍ତ ପରିଡ଼ା ବକ୍ତବ୍ୟ ରଖିଥିଲେ । ରାଜନାଟି ବିଜ୍ଞାନ ବିଭାଗର ଅଧ୍ୟାପକ ସତ୍ୟବ୍ରତ ବେହେରା, ସୁନମ ମଲ୍ଲିକ, ରସୟନ ବିଜ୍ଞାନ ବିଭାଗର ମୁଖ୍ୟ ଡଃ ଶଶିକାନ୍ତ ନାୟକ ଏବଂ ଶିକ୍ଷା ବିଭାଗର ଅଧ୍ୟାପକ ଡ. ରମେଶ ମହାନ୍ତି ପ୍ରମୁଖ ବକ୍ତବ୍ୟ ରଖିଥିଲେ । ମହାବିଦ୍ୟାଳୟର ବହୁ ଅଧ୍ୟାପକ, ଅଧ୍ୟାପିକା ଓ ଛାତ୍ରଛାତ୍ରୀ ଉକ୍ତ ଅବସରରେ ଉପସ୍ଥିତ ଥିଲେ । ଅଧ୍ୟାପକ ସୁନମ ମଲ୍ଲିକ ଧନ୍ୟବାଦ ଅର୍ପଣ କରିଥିଲେ ।

ଅବସରକାଳୀନ ସମ୍ବର୍ଦ୍ଧନା ଉତ୍ସବ



ରାଜନଗର,୨୫।୬(ସମିଧ): ରାଜନଗର ବୁଦ୍ଧ ଯୁଥ ଆମାଳସ୍ଥିତ ସିଦ୍ଧେଶ୍ୱର ଉଚ୍ଚବିଦ୍ୟାଳୟରେ ଅବସରକାଳୀନ ସମ୍ବର୍ଦ୍ଧନା ଉତ୍ସବ ଅନୁଷ୍ଠିତ ହୋଇଯାଇଛି । ବିଦ୍ୟାଳୟର ପ୍ରଧାନଶିକ୍ଷକ ବିଚିତ୍ର କୁମାର ସାହୁଙ୍କ ପୌରହିତ୍ୟରେ ଅନୁଷ୍ଠିତ କାର୍ଯ୍ୟକ୍ରମରେ ବରିଷ୍ଠ ଶିକ୍ଷକ ରବିନ୍ଦ୍ରନାଥ ପାଲଙ୍କୁ ବିଦାୟ ସମ୍ବର୍ଦ୍ଧନା ଦିଆଯାଇଥିଲା । ଏଥିରେ ମୁଖ୍ୟଅତିଥି ଭାବେ ଶିକ୍ଷକ ସହର ପୂର୍ବତନ ଜିଲ୍ଲା ଉପସଭାପତି ମହେଶ୍ୱର ରାଉତ, ସମ୍ମାନିତ ଅତିଥି ଭାବେ ଯୁଥ ଆମାଳ ସରପଞ୍ଚ ଶୈଳେନ୍ଦ୍ର କୁମାର ମିଶ୍ର, ବୁଦ୍ଧ ଓଷା ସମ୍ପାଦକ ସମୀରଣ ମଣ୍ଡଳ ପ୍ରମୁଖ ଯୋଗ ଦେଇଥିଲେ । ବିଦ୍ୟାଳୟର ପ୍ରାକ୍ତନ ଶିକ୍ଷକ ଶ୍ରୀଧର ଲେଙ୍କା, ଭରତବ୍ରତ ଘଟେଇ ଓ ଅନାଲ ଦାଶଙ୍କୁ ସମ୍ବର୍ଦ୍ଧିତ କରାଯାଇଥିଲା । ଶିକ୍ଷକ କମଳାକାନ୍ତ ପରିଡ଼ା ଧନ୍ୟବାଦ ଦେଇଥିଲେ । ସ୍କୁଲ ପରିଚାଳନା କମିଟିର ସଭାପତି ସୁକୁମାର ନାୟକଙ୍କ ସମେତ ସମସ୍ତ ସଦସ୍ୟ, ବିଦ୍ୟାଳୟର ଶିକ୍ଷକ, ଶିକ୍ଷୟିତ୍ରୀ, କର୍ମଚାରୀ ଓ ଛାତ୍ରଛାତ୍ରୀ ଉପସ୍ଥିତ ଥିଲେ ।

ସଂସାରଫଳରେ କ୍ଷେତ୍ର ଦିବସ ପାଳିତ

ପଟ୍ଟାମୁଣ୍ଡା/ମାଳିପୁର, ୨୫।୬(ସମିଧ): ରବିବରୁରେ ଚାଷ କାର୍ଯ୍ୟର ଶେଷ ଦିନରେ ରାଜ୍ୟ ସରକାରଙ୍କ କୃଷି ଯୋଜନା ଓ କୃଷକ କ୍ଷେତ୍ର ବଜାଇବା କୃଷିଭିତ୍ତିକ ପରମ୍ପରା ସମ୍ମାନିତ କରିବା ପକ୍ଷରୁ କ୍ଷେତ୍ର ଦିବସ ପାଳିତ ହୋଇଯାଇଛି । ଏହି କ୍ଷେତ୍ର ଉତ୍ସବ ପାଳନ କରାଯାଇଥିଲା । କୃଷି ବିଭାଗର ବୁଦ୍ଧ ବାଣୀ ଭୂଷଣ ନାୟକଙ୍କ ପୌରହିତ୍ୟରେ ସଂଯୋଜକ ଶ୍ରୀନିବାସ ମଲିକ ସାଗର ଆୟୋଜିତ କାର୍ଯ୍ୟକ୍ରମରେ ବୁଦ୍ଧ କୃଷି ଭାଷଣ ଦେଇଥିବା ବେଳେ କଞ୍ଚନା



ଅଧିକାରୀସରୋଜବ୍ରହ୍ମନାୟକ ମୁଖ୍ୟଅତିଥି ସମ୍ମାନିତ ଅତିଥି ଭାବେ ଅତିରିକ୍ତ ବୁଦ୍ଧ କୃଷି ଅଧିକାରୀ ଶ୍ରୀ ସୋନାଲି ମହାପାତ୍ର, ବରିଷ୍ଠ ସାମ୍ବାଦିକ ରାହୁର ରାଉତରାୟ ପ୍ରମୁଖ ଯୋଗ ଦେଇଥିଲେ । ଚଳିତ

ଚାଷୀଙ୍କ ସହ ଆଲୋଚନା କଲା ନାବାର୍ଡ ଟିମ

ରାଜକନିକା,୨୫।୬(ସମିଧ): କେନ୍ଦ୍ର ସରକାରଙ୍କ ଦ୍ୱାରା ଚାଷୀଙ୍କୁ ପ୍ରଦାନ କରାଯାଉଥିବା କୃଷି ଆବେଦନ, ରଣ ପ୍ରଦାନ, ରଣ ପରିଶୋଧଜନିତ ବାସ୍ତବ ସ୍ଥିତି ପରଖିବା ପାଇଁ ଆଜି ନାବାର୍ଡର ଏକ ଟିମ ରାଜକନିକା ଗସ୍ତ କରି ଚାଷୀଙ୍କଠାରୁ ପରାମର୍ଶ ଗ୍ରହଣ କରିଛନ୍ତି । କେନ୍ଦ୍ରାପଡ଼ା ଏଲଡିଏଏଲ ଚକ୍ରାବର୍ତ୍ତୀନରେ ଜିଲ୍ଲାର ବିଭିନ୍ନ ବ୍ଲକର ବିଭିନ୍ନ ବ୍ୟାଙ୍କକୁ ଗସ୍ତ କରୁଥିବା ଏହି ଟିମ ଆଜି ମଧ୍ୟାହ୍ନରେ କଟକ କେନ୍ଦ୍ର ସମବାୟ ବ୍ୟାଙ୍କ ରାଜକନିକା ଶାଖା ଓ ବ୍ୟାଙ୍କ ଅଫ ଇଣ୍ଡିଆ ଆୟତନ ଶାଖାରେ ଅଧିକ ଚାଷୀ ମାନଙ୍କ ସହ କୃଷି ରଣର ବିବିଧ ଦିଗ ବାବଦରେ ମତାମତ ଓ ଅଭିଯୋଗ ଗ୍ରହଣ କରିଥିଲେ । ଏକ ଲକ୍ଷ ଟଙ୍କାର କୃଷି ରଣ ପ୍ରଦାନ ପାଇଁ ଚାର୍ଜ କ୍ଲିଏସନ କରିବାରେ ମିଳିତ ଭାବରେ ଖତିଆନ ଥିବା ପଟ୍ଟାରେ ଥିବା ଅସୁବିଧା ଦୂର କରି ଏହି ବ୍ୟବସ୍ଥାକୁ ସୁଗମ କରିବାକୁ ଚାଷୀ ପ୍ରସ୍ତାବ ଦେଇଥିଲେ । କୃଷି ରଣ ସହ ଅଣକୃଷି ରଣ ପ୍ରଦାନକୁ ଅଧିକ ଗୁରୁତ୍ୱ ଦେବାକୁ କେତେକ ଚାଷୀ ପ୍ରସ୍ତାବ ଦେଇଥିଲେ ।

ଛାତ୍ରଛାତ୍ରୀଙ୍କୁ ବିଦ୍ୟାଧର ସାମଲ ମେଧାବୃତ୍ତି ସମ୍ମାନ



ପଞ୍ଚୁପାଣ୍ଡବ,୨୫।୬(ସମିଧ): ଡେରାବିଶ ବୁଦ୍ଧ ଭଗବତୀ କୁଷ୍ଠର ଅଧୀନରେ ଥିବା ଦାମୋଦରଜାଉ ବିଦ୍ୟାପାଠ ବଜାର ବିଦ୍ୟାଳୟରେ ଛାତ୍ରଛାତ୍ରୀଙ୍କୁ ସ୍ୱର୍ଗତ ବିଦ୍ୟାଧର ସାମଲ ମେଧାବୃତ୍ତି ସମ୍ମାନ ପ୍ରଦାନ କରାଯାଇଛି । ଏହି କାର୍ଯ୍ୟରେ ବିଦ୍ୟାଳୟର ପ୍ରଧାନଶିକ୍ଷକ ବିଜୁତ ଭୂଷଣ ମିଶ୍ରଙ୍କ ଅଧିକ୍ଷତାରେ ମୁଖ୍ୟଅତିଥି ଭାବେ ଅବସରପ୍ରାପ୍ତ ପ୍ରଧାନଶିକ୍ଷକ ଗରୁଡ଼ଚନ୍ଦ୍ର ସାହୁ, ମୁଖ୍ୟବକ୍ତା ଭାବେ ଶିକ୍ଷକ ନେତା ତଥା ପୂର୍ବତନ ପ୍ରଧାନ ଶିକ୍ଷକ ସ୍ୱର୍ଗତ ବିଦ୍ୟାଧର ସାମଲଙ୍କ ବଡ଼ପୁଅ ତଥା ଅବସରପ୍ରାପ୍ତ ପ୍ରଧାନଶିକ୍ଷକ ସମର କେଶରୀ ସାମଲ ଯୋଗ ଦେଇଥିଲେ । ଦାମୋଦରଜାଉ ବିଦ୍ୟାପାଠ ଓ ବଜାର ନୋଡାଲ ଉଚ୍ଚପ୍ରାଥମିକ ବିଦ୍ୟାଳୟର ୨୪-୨୫ ଶିକ୍ଷା ବର୍ଷର ପ୍ରଥମରୁ ଦଶମ ଶ୍ରେଣୀରେ ପ୍ରଥମ ସ୍ଥାନ ଅଧିକାର କରିଥିବା ୧୦ ଜଣ ଛାତ୍ରଛାତ୍ରୀଙ୍କୁ ମେଧା ପ୍ରମାଣପତ୍ର ସହ ଟ୍ରଫି ଏବଂ ଅର୍ଥରାଶି କରାଯାଇଛି । ପ୍ରଧାନଶିକ୍ଷୟିତ୍ରୀ ଲିଳିମା ସାମଲ ଧନ୍ୟବାଦ ଅର୍ପଣ କରିଥିଲା ବେଳେ ସମସ୍ତ ଶିକ୍ଷକ-ଶିକ୍ଷୟିତ୍ରୀ ଓ କର୍ମଚାରୀ ଉପସ୍ଥିତ ଥିଲେ ।

ମାଟ୍ରିକ ସାର୍ବିଫିକେଟ ପାଇଁ ଅର୍ଥ ଆଦାୟ ଅଭିଯୋଗ

ରାଜନଗର, ୨୫।୬(ସମିଧ): ଚଳିତ ବର୍ଷ ମାଟ୍ରିକ ପରୀକ୍ଷାରେ କୃତକାର୍ଯ୍ୟ ହୋଇଥିବା ଛାତ୍ରଛାତ୍ରୀଙ୍କୁ ବିଦ୍ୟାଳୟରେ ସାର୍ବିଫିକେଟ ପ୍ରଦାନ କରାଯାଇଛି । ଏଥିପାଇଁ ବିଦ୍ୟାଳୟ ପକ୍ଷରୁ ଟଙ୍କା ଆଦାୟ କରାଯାଉଥିବା ଅଭିଯୋଗ ହୋଇଛି । ରାଜନଗର ବୁଦ୍ଧ ବିଶ୍ୱାସିତ ବାଣୀପାଣି ଗୋଡାଲ ଉଚ୍ଚ ବିଦ୍ୟାଳୟରେ ଛାତ୍ରଛାତ୍ରୀଙ୍କଠାରୁ ଟଙ୍କା ଆଦାୟର ଅଭିଯୋଗ ଆସିଛି । ଛାତ୍ରୀ ଲିଜା ବର, ମାୟୁନି ମଣ୍ଡଳ, ସରତୀ ମାଳତିଙ୍କ ଆସନ୍ତୁ ବୋଲି କହିବା ସହ ଆମେ ବିଦା ପଇସାରେ ସାର୍ବିଫିକେଟ ଦେଇଛୁ ବୋଲି ସ୍ପଷ୍ଟ କରିଛନ୍ତି ।

୪ ମାସହେଲା ପଡ଼ିରହିଛି ଅଧିରା ରାସ୍ତାକାମ



ପଞ୍ଚୁପାଣ୍ଡବ,୨୫।୬(ସମିଧ): ଡେରାବିଶ ବୁଦ୍ଧ ନହଙ୍ଗ ପଞ୍ଚାୟତ ଅନ୍ତର୍ଗତ ନହଙ୍ଗ ଗ୍ରାମର ଗୋପ ବଜାର ଠାରେ ଅଧିରା ପଡ଼ି ରହିଛି ଡକ୍ଟର ରାସ୍ତା କାମ । ପ୍ରାୟ ଚାରି ମାସ ପୂର୍ବରୁ କ୍ଳେଇ ରାସ୍ତା ହୋଇଥିଲା । ରାସ୍ତାଟି ସମ୍ପୂର୍ଣ ନ ହୋଇ ସ୍ଥାନୀୟ ଗ୍ରାମର ଗୋପ ବଜା ଠାରେ ବିଛି ଅଞ୍ଚଳ ଅଧିରା ହୋଇ ପଡ଼ି ରହିଛି । ଏହି ରାସ୍ତାବେଇ ସ୍କୁଲ କଲେଜ ଏବଂ ବିଭିନ୍ନ ମନ୍ଦିର ଓ ଡାକ୍ତରଖାନାକୁ ଶହଶହ ଗାଡ଼ି ମଟର ଚଳାଚଳ କରୁଥିବା ବେଳେ ଦୈନିକ ଦିନ ଲୋକେ ରାସ୍ତାରେ ପଡ଼ି ଖଣ୍ଡିଆ ଖାବରା ହେଉଥିବା ସ୍ଥାନୀୟ ଲୋକେ କହିଛନ୍ତି । ଠିକାଦାର ଜଣଙ୍କ ଠିକ୍ ବଜାର ନିକଟରେ ରାସ୍ତାଟିକୁ ଖଣ୍ଡିଆ ରଖିଥିବାରୁ ଦୋକାନୀଙ୍କ ନାନା ପ୍ରକାର ସମସ୍ୟା ହେଉଥିବା ଅଭିଯୋଗ ହେଉଛି । ଏହାର ଉଚ୍ଚତ୍ତରାୟ ତଦନ୍ତ କରାଯାଇ ରାସ୍ତାଟି ସମ୍ପୂର୍ଣ କରିବା ପାଇଁ ଅଞ୍ଚଳବାସୀ ଦାବି କରିଛନ୍ତି ।

ଚାନ୍ଦୋଳ-ଗୋଲରାହାଟ ରାସ୍ତାର ହେଲା ମରାମତି



ଡେରାବିଶ, ୨୫।୬(ସମିଧ): କଟକ-ଚାନ୍ଦବାଲି ରାଜରାସ୍ତାର ଚାନ୍ଦୋଳ ପୂର୍ଣ୍ଣ ସହାୟତା କେନ୍ଦ୍ର ପାଖରୁ ବାହାରିଥିବା ଚାନ୍ଦୋଳ-ଗୋଲରାହାଟ ରାସ୍ତାର କନ୍ଦରପୁର ନିକଟରେ ମାତ୍ର ୬ ମିଟର ପାଖାପାଖି ରାସ୍ତା ନିର୍ମାଣ ନହୋଇ ମରଣଯନ୍ତ୍ରୀ ପାଲଟିଛି । ଏ ସମ୍ପର୍କରେ ଦୈନିକ 'ସକାଳ'ରେ ଖବର ପ୍ରକାଶିତ ହେବା ପରେ କେନ୍ଦ୍ରାପଡ଼ା (ରାସ୍ତା ଓ କୋଠାବାଡ଼ି) ବିଭାଜନ-୨ ପକ୍ଷରୁ ତତ୍ପରତା ପ୍ରକାଶ ପାଇଛି । କ୍ରସର ଗୁପ୍ତ

ପକାଇ ରାସ୍ତାଟିକୁ ଅସ୍ଥାୟୀ ଭାବେ ସମତୁଲ କରି ଯାତାୟାତ ଉପଯୋଗୀ କରିଦେଇଛନ୍ତି । ଅନ୍ୟପକ୍ଷରେ, ଏହି ରାସ୍ତାଟିକୁ ସ୍ଥାୟୀ ଭାବେ ନିର୍ମାଣ କରିବାକୁ ଅଞ୍ଚଳବାସୀ ଦାବି କରିଛନ୍ତି । କାରଣ ଏହି ରାସ୍ତାରେ ପ୍ରତିଦିନ ଶହଶହ ଭାରୀୟାନ ଚଳାଚଳ କରୁଛି । ଏହି ଭାରୀୟାନ ଚଳାଚଳ ଓ ବର୍ଷା ପାଣିରେ ରାସ୍ତା ମାତ୍ର ୮-୧୦ ଦିନରେ ଯଥା ପୂର୍ବ ତଥା ପଟ ଅବସ୍ଥା ହୋଇଯିବ । ଏହି ରାସ୍ତାର ଦୁରବସ୍ଥା ସମ୍ପର୍କରେ ସ୍ଥାନୀୟ

ମଦନପୁର ହାଇସ୍କୁଲରେ ମେଧା ପୁରସ୍କାର ଉତ୍ସବ



ପଟ୍ଟାମୁଣ୍ଡା/ମାଳିପୁର,୨୫।୬(ସମିଧ): ପଟ୍ଟାମୁଣ୍ଡା ବୁଦ୍ଧ ଅନ୍ତର୍ଗତ ମଦନପୁର ମହାବୀର ହାଇସ୍କୁଲରେ ଚଳିତ ବର୍ଷ ମାଟ୍ରିକ ପରୀକ୍ଷାରେ ସର୍ବୋତ୍କର୍ଷମୟ ହାସଲ କରିଥିବା ଛାତ୍ରଛାତ୍ରୀଙ୍କୁ ମେଧା ପୁରସ୍କାର ପ୍ରଦାନ କରାଯାଇଛି । ଏହି

ହାଇସ୍କୁଲର ୧୯୮୩ ମସିହା ଜୁନିଅର ବ୍ୟାଚ ଛାତ୍ରଛାତ୍ରୀଙ୍କ ପକ୍ଷରୁ ଆୟୋଜିତ ମେଧା ପୁରସ୍କାର ଉତ୍ସବରେ କଥାକାର ମାଟ୍ରିକ ପରୀକ୍ଷାରେ ସର୍ବୋତ୍କର୍ଷମୟ ହାସଲ କରିଥିବା ଛାତ୍ରଛାତ୍ରୀଙ୍କୁ ମେଧା ପୁରସ୍କାର ପ୍ରଦାନ କରାଯାଇଛି । ଏହି

ଓଡ଼ିଶା ଆଦର୍ଶ ବିଦ୍ୟାଳୟ

ଡେରାବିଶ, ୨୫।୬(ସମିଧ)

ଡେରାବିଶ ବୁଦ୍ଧ କୁରୁଜଙ୍ଗ ପଞ୍ଚାୟତ ଅନ୍ତର୍ଗତ କୁରୁଜଙ୍ଗସ୍ଥିତ ଓଡ଼ିଶା ଆଦର୍ଶ ବିଦ୍ୟାଳୟର ୩୧୯ ଛାତ୍ରଛାତ୍ରୀ ଗତ ତିନିଦିନ ହେଲା ତୃଷାର୍ଦ୍ଧ ଅବସ୍ଥାରେ ରହିଛନ୍ତି । ଏହି ବିଦ୍ୟାଳୟରେ ଏବେ ସ୍ପଷ୍ଟ ଠାରୁ ନବମ ଶ୍ରେଣୀ ଯାଏ ଚାରିଟି ଶ୍ରେଣୀରେ ମୋଟ ୩୧୯ ଜଣ ଛାତ୍ରଛାତ୍ରୀ ପାଠ ପଢୁଛନ୍ତି । ଏହି ବିଦ୍ୟାଳୟର କୋଠା ଓ ଅନ୍ୟ ପାରିପାଶ୍ୱରିକ ଉନ୍ନତି ପାଇଁ କେନ୍ଦ୍ରାପଡ଼ା (ରାସ୍ତା କୋଠାବାଡ଼ି) ବିଭାଜନ-୨ ଦ୍ୱାରା ଜନୈକ ଠିକାଦାରଙ୍କୁ ଏହାର ନିର୍ମାଣ ଦାୟିତ୍ୱ ଦିଆଯାଇଥିଲା । ତେବେ ଏହି ଠିକାଦାର ଜଣଙ୍କ ଏହି ଗୃହ ନିର୍ମାଣ କରିବାରେ ଅହେତୁକ ବିଳମ୍ବ କରିବାରୁ ଗତ ୨୦୨୪ ମସିହା

ଜାନୁଆରୀରେ ଏହି ଅର୍ଦ୍ଧନିର୍ମିତ କୋଠାରେ ବିଦ୍ୟାଳୟ କାର୍ଯ୍ୟ ଆରମ୍ଭ ହୋଇଥିଲା । ଠିକାଦାରଙ୍କ ମନମାନି ଓ ନିମ୍ନମାନର କାର୍ଯ୍ୟ ଯୋଗୁ ଏହି ବିଦ୍ୟାଳୟକୁ ବୋଟି ପାନୀୟ ଜଳ ଯୋଗାଇ ଦିଆଯାଇଥିବା ପାଇଁ ମୋଟରଟି ଗତ ତିନିଦିନ ହେବ ଖରାପ ହୋଇଯାଇଛି । ଫଳରେ ବିଦ୍ୟାଳୟର ଛାତ୍ରଛାତ୍ରୀମାନେ ପାନୀୟ ଜଳ ଚିକିଏ ପାଇବା ପାଇଁ ତହକ ଦିକଳ ହେଉଛନ୍ତି । ଏପରିକି ଶୌଚାଳୟରେ ପାଣି ନଥିବାରୁ ଶୌଚହେବା ପାଇଁ ଛାତ୍ରାମାନେ ଦୁର୍ଦ୍ଦଶ ଭୋଗୁଛନ୍ତି । ଏଥିସହିତ ମଧ୍ୟାହ୍ନ ଭୋଜନ ପ୍ରସ୍ତୁତି ପାଇଁ ମଧ୍ୟ ପାରିକା ଜଣଙ୍କ ସମାନ ଅବସ୍ଥା ଭୋଗ କରୁଛନ୍ତି । ବାସ ହୋଇ ଛାତ୍ରଛାତ୍ରୀମାନେ ବିଦ୍ୟାଳୟ ଠାରୁ ଅନତି ଦୂରରେ ଥିବା ଏକ ସରକାରୀ ନଳକୂପ ଉପରେ ପାନୀୟ ଜଳ ପାଇଁ



ନିର୍ଜଳ କରିବା ସହିତ ସେଠାରୁ ପାଣି ଯାଇ ମଧ୍ୟାହ୍ନ ଭୋଜନ ରୋଷେଇବାସ ହେଉଛି । ଏ ସମ୍ପର୍କରେ ବିଦ୍ୟାଳୟର ପ୍ରଧାନ ଶିକ୍ଷକ

ସମ୍ପୂର୍ଣ୍ଣ କରିନାହାନ୍ତି । ଏଥିସହିତ କେନ୍ଦ୍ରାପଡ଼ା (ରାସ୍ତା କୋଠାବାଡ଼ି) ବିଭାଜନ-୨ ବିଭାଗ ପକ୍ଷରୁ ଏହି ବିଦ୍ୟାଳୟ ଘରକୁ ଆମକୁ ବିଧିବଦ୍ଧ ଭାବେ ହସ୍ତାନ୍ତର କରିନାହାନ୍ତି । ଅଭିଯୋଗ ସତ୍ତ୍ୱେ ଅବ୍ୟାବସ୍ଥା ବିଭାଗ ପକ୍ଷରୁ ପାନୀୟ ଜଳ ଯୋଗାଣ ବ୍ୟବସ୍ଥାକୁ ସଠିକ୍ କରିବା ପାଇଁ କୌଣସି ପଦକ୍ଷେପ ନେଇ ନାହାନ୍ତି । ତେବେ ଏ କୁମ୍ଭାକ୍ଷର ବିଭାଗୀୟ ଯନ୍ତ୍ରୀ ଅଜୟ ଜାହା ଦାସ କହିଲେ, ବିଦ୍ୟାଳୟ ଏଠାରେ ଗତ ଦେଢ଼ ବର୍ଷ ହେବ କାର୍ଯ୍ୟକ୍ଷମ ଅଛି । ତେବେ ପକ୍ଷର ପାଣି ମୋଟରଟି ଖରାପ ହୋଇଯାଇଛି । ଆମେ ଏହାର ମରାମତି ପାଇଁ ମେକାନିକଙ୍କୁ ଖବର ଦେଇଛୁ, ଆସନ୍ତା କାଲି ମେକାନିକ୍ ଆସି ଏହାକୁ ମରାମତି କରିଦେବା ସହ ବିଦ୍ୟାଳୟକୁ ପାନୀୟଜଳ ଯୋଗାଇ ଦିଆଯିବ ।

AFFIDAVIT

By virtue of an affidavit before The Notary Public, Tiliagarh, on dated-24/06/2025, I, **Ujjal Bag** (Applicant name), S/o- Chhatraraj Bag, Permanent resident of At-Antara, P.O. Naren, P.S. Tiliagarh, Dist. Balangir, (Odisha), PIN- 767066 now residing at the same place affirm that I have changed my minor daughter's name from **Madini Bag** (old name) **To Mohini Bag** (new name). Henceforth in all records, deeds and writing in all proceeding, dealing and transacting private as well as public and upon all occasion she will be known as **Mohini Bag** (new name).

UJJAL BAG



ସାକ୍ଷାତକାର



ସୁଟିଂ ସେଟ୍ ମୋ' ଦୃତୀୟ ଘର"

ସୋନାଲି ଚୌଧୁରୀ

ଅଭିନେତ୍ରୀ

ପ୍ରଥମେ

କ୍ୟାମେରାକୁ ସାମ୍ନା କରିବାକୁ ପୂରା ଡର ଯାଇଥିଲି । ହେଲେ ଏହି ସମୟରେ ଧାରାବାହିକର ନିର୍ଦ୍ଦେଶକ ଏବଂ

ବରିଷ୍ଠ କଳାକାର ମୋତେ ପୂରା ସହଯୋଗ କରିଥିଲେ । ସେମାନଙ୍କର ସହଯୋଗ ସହିତ ମୋ ନିଜର ଇଚ୍ଛାଶକ୍ତି ବଳରେ ଅଭିନୟ ଭଲ କରିପାରିଥିଲି ।

ଅନୁଭବ କ୍ଷମରେ ତ୍ରିଷ୍ଟା ଚରିତ୍ର ବିଷୟରେ କିଛି କୁହନ୍ତୁ ?

● ଭାଇ ଭଉଣୀଙ୍କ ସମ୍ପର୍କକୁ ସବୁଠୁ ପବିତ୍ର ସମ୍ପର୍କ ବୋଲି କୁହାଯାଏ । ଏହି ଧାରାବାହିକରେ ତ୍ରିଷ୍ଟା ପିଲାଦିନରୁ ତା' ବାପାମାଙ୍କୁ ହରାଇଛି । ତା' ପାଇଁ ତା' ଭାଇ ବାପାମାଙ୍କ ସବୁକିଛି । ତ୍ରିଷ୍ଟାକୁ ମୂରଲୀ ନାମକ ଯୁବକ ଭଲ ପାଉଛି । ତାକୁ ସେ ବିବାହ କରୁଛି । ବିବାହ ପରେ ବି ତ୍ରିଷ୍ଟା ତା' ଭାଇର ଯତ୍ନ ନେବାକୁ ଭୁଲି ନାହିଁ । ତେଣୁ ଶାଶୁଘରେ ସ୍ୱାମୀ ଆଉ ବୋହୂର କର୍ତ୍ତବ୍ୟ ଭିତରେ ସେ ଭାଇ କଥା ବୁଝୁଛି । ନିଜ ପରିବାରର ସମସ୍ତଙ୍କର ଧ୍ୟାନ ଦେଉଛି । ତେଣୁ ଏହା ଏକ ଦମ୍ଭାବଳ ଚରିତ୍ର ।

ଆଗାମୀ ଯୋଜନା ?

ନୂତନ ପ୍ରୋଜେକ୍ଟର ଅନ୍ତର ରହିଛି । ପ୍ରଥମ ଧାରାବାହିକ ସରିବା ପରେ ସେଥିରେ କାମ ଆରମ୍ଭ କରିବାକୁ ଆଶା ରଖୁଛି । ତା' ସହିତ ବଡ଼ ପରିବାର କାମ କରିବାକୁ ସୁଯୋଗ ମିଳିଲେ ବି କରିବି ।

ସୁଟିଂ

ପ୍ରଭେଦ ବଂଶ ବରଣ ?

ସୁଟିଂ ନଥିବାରୁ ମୁଁ ଶୋଇବାକୁ ଭଲ ପାଏ । ସୁଟିଂ ପାଇଁ ସମୟ ଅଭାବ ରହୁଥିବାରୁ ପାଖାପାଖି ଘର ଲୋକଙ୍କ ସହ ସମୟ ବାଟେ । ଆଉ ଗୋଟିଏ କଥା ହେଉଛି ଘର ପରି ଆମର ଅଧିକ ସମୟ ସୁଟିଂ ସେଟ୍ରେ କଟେ । ତେଣୁ ସୁଟିଂ ସେଟ୍ ମୋର ଦ୍ୱିତୀୟ ଘର ।

ଏ ଲାଇଫରେ ଆଗକୁ ବଢ଼ିବାକୁ ବଂଶ କରିବା ବରକାର ?

ନିଜ ଚରିତ୍ରକୁ ସବୁବେଳେ ଗୁରୁତ୍ୱ ଦେବା ବରକାର । ନିଜ କାମ ଭାବି ଅଭିନୟ କରିବେ, କାମ ଭଲ ହୁଏ । ଏଥିପାଇଁ ମାନସିକ ଭାବେ ପ୍ରସ୍ତୁତି ରହିବା ବରକାର । ବରିଷ୍ଠ କଳାକାରଙ୍କ ମାର୍ଗଦର୍ଶନ ଯେତେ ମିଳିଲେ ବି ନିଜକୁ ଆଗକୁ ବଢ଼ାଇବାକୁ ପ୍ରୟାସ କରିବା ଆବଶ୍ୟକ । ଏହାଦ୍ୱାରା ସୁଯୋଗ ଆସେ ଆସେ ମିଳିଥାଏ ।

ଅଭିନୟର ଯାତ୍ରା

କିପରି ଥିଲା ?

● ଅଭିନେତ୍ରୀ ହେବାକୁ ପିଲାଦିନରୁ ସ୍ୱପ୍ନ ଦେଖୁଥିଲି । ଯେହେତୁ ମୁଁ ପ୍ରଥମେ ଶିକ୍ଷାକୁ ଗୁରୁତ୍ୱ ଦେଇଥିଲି । ତେଣୁ ଏକ ଘରୋଇ ଶିକ୍ଷାନୁଷ୍ଠାନରୁ ଏମ୍. ଏ. ଅଧ୍ୟୟନ ଆରମ୍ଭ କରିଥିଲି । ପାଠପଢ଼ା ସମୟରେ ୨୦୨୧ ମସିହାରେ ଡିଆଲିଟି ଶୋ 'ରଜସୁନ୍ଦରୀ'ରେ ଗ୍ରୀଷ୍ମ ପାଲନାଲିଷ୍ଟ ହେବା ପରେ ଧାରାବାହିକରେ କାମ କରିବାକୁ ଇଚ୍ଛା ହେଲା । ଠିକ୍ ସେତିକିବେଳେ ମୋତେ ଚରଣ ଟିଡି ପକ୍ଷରୁ 'ଅନୁଭବ କ୍ଷମ' ଧାରାବାହିକରେ କାମ କରିବାକୁ ସୁଯୋଗ ମିଳିଲା । ଏହି ପ୍ରଥମ ପ୍ରୋଜେକ୍ଟରେ ଓଡ଼ିଶାବାସୀଙ୍କ ଢେର ସାରା ଭଲପାଇବା ମୋତେ ଆଗକୁ ଆଗକୁ ନେଉଛି । ଏଥିରେ ଶ୍ରେଷ୍ଠ ଡେବୁଟାଣ୍ଟ ସମ୍ମାନରେ ସମ୍ମାନିତ ହୋଇଛି ମଧ୍ୟ ।

ପ୍ରଥମେ କ୍ୟାମେରାକୁ କେମିତି ସାମ୍ନା କରିଥିଲେ ?

● 'ଅନୁଭବ କ୍ଷମ'ରେ ତ୍ରିଷ୍ଟା ଚରିତ୍ରଟି ମୋ ନିଜ ସହିତ ପ୍ରାୟତଃ ସମାନ । ତେଣୁ ଏହି ଚରିତ୍ର କରିବାକୁ ଯଦିଓ କଷ୍ଟ ହୋଇ ନ ଥିଲା, ହେଲେ ପ୍ରଥମେ

ଦିନେ ନା ଦିନେ ସେ ଅଭିନେତ୍ରୀ ହେବେ । ଏମିତି ଏକ ସ୍ୱପ୍ନ ପିଲାଟି ଦିନରୁ ସେ ଦେଖୁ ଆସିଥିଲେ । ଏହି ସ୍ୱପ୍ନ ପୂରା କରିବାକୁ ୨୦୨୧ ମସିହାରେ ସେ 'ରଜ ସୁନ୍ଦରୀ'ରେ ଭାଗ ନେଇଥିଲେ । ଏଥିରେ ନିଜର ଦକ୍ଷତା ପ୍ରତିପାଦନ କରି ଗ୍ରୀଷ୍ମ ପାଲନାଲିଷ୍ଟ ହୋଇଥିଲେ । ଏହା ପରେ ଧାରାବାହିକରେ ଅଭିନୟ କରିବାକୁ ତାଙ୍କର ମନ ବଳିଲା । ଏଥିପାଇଁ ଚରଣ ଟିଡି ତାଙ୍କୁ ଏକ ସୁଯୋଗ ଦେଇଥିଲା । ସେ 'ଅନୁଭବ କ୍ଷମ' ଧାରାବାହିକ ପାଇଁ ଅତିସନ୍ଦେହ କରୁଥିଲେ । କୁମ୍ଭାଙ୍ଗରେ କାମ ଆରମ୍ଭ କରି ସଫଳତା ପାଇଥିଲେ । ସେତକି କଣେ ସଫଳ ଅଭିନେତ୍ରୀ ହେଉଛନ୍ତି ଭୁବନେଶ୍ୱରର ସୋନାଲି ଚୌଧୁରୀ । ଅଭିନୟ ଜଗତରେ ତାଙ୍କ ଯାତ୍ରା କିପରି ଥିଲା ଜାଣିବା ତାଙ୍କ ମୁହଁରୁ ।

ଚରିତ୍ରରେ ଉତ୍ତମ



ଉତ୍ତମ ପରିକଳା

ଉତ୍ତମ ହିନ୍ଦୀ ଭୂତ ଫିଲ୍ମ

ଦିନକୁ ଦିନ ହିନ୍ଦୀ ତଥା ସାଉଥ୍ ଫିଲ୍ମ ଜଗତରେ ହରର ଫିଲ୍ମର କ୍ରେଜ୍ ବଢ଼ି ବଢ଼ି ଚାଲିଛି । ଫିଲ୍ମ ନିର୍ମାତାମାନେ ମଧ୍ୟ ଦର୍ଶକଙ୍କ ମନୋରଞ୍ଜନ ପାଇଁ ଏଥିରେ ଭରପୂର କମେଡ଼ି ଦୃଶ୍ୟ ରଖୁଛନ୍ତି । ତେବେ ହିନ୍ଦୀ ସିନେମା ଜଗତରେ ପ୍ରଥମ ହରର ଫିଲ୍ମ କେବେ ଆରମ୍ଭ ହୋଇଥିଲା ? ସେ ନେଇ ଅନେକ ଜାଣି ନ ଥିବେ । ଭାରତର ପ୍ରଥମ ହରର ଫିଲ୍ମ ଥିଲା 'ମହଲ' । କମଳ ଅମ୍ବେଦକାର ନିର୍ଦ୍ଦେଶିତ ଏହି ଫିଲ୍ମ ୧୯୪୯ ମସିହାରେ ମୁକ୍ତିଲାଭ କରିଥିଲା । ଏହି ଫିଲ୍ମ ଦର୍ଶକଙ୍କ ହୃଦୟକୁ ବେଶ୍ ଛୁଇଁ ଥିଲା । କାହାଣୀ, ଦୃଶ୍ୟ, ଚରିତ୍ର, ଗୀତ ସବୁ କିଛି ସୁପରହିଟ୍ ହୋଇଥିଲା । ୨ ଘଣ୍ଟା ୪୫

ମିନିଟ୍ ଅବଧିରୁ ଏହି ଫିଲ୍ମରେ ଲୋକପ୍ରିୟ ଅଭିନେତା ଅଶୋକ କୁମାର, ଅଭିନେତ୍ରୀ ମଧୁରାଲକ୍ଷ୍ମୀ ସମେତ ଏମ୍. କୁମାର, ଲାଲା ପାଣ୍ଡେଙ୍କ ଭଳି କଳାକାର ପ୍ରମୁଖ ଚରିତ୍ରରେ ଚମତ୍କାର ଅଭିନୟ କରିଥିଲେ । ବମ୍ବେ ଚଳଚ୍ଚିତ୍ର ବ୍ୟାନରରେ ନିର୍ମିତ ଏହି ଫିଲ୍ମ ସେ ସମୟର ଦୀର୍ଘ ଫିଲ୍ମ ମଧ୍ୟରୁ ଅନ୍ୟତମ ଥିଲା । ନାମାଦୀମା ଅଭିନେତା ଅଜିତେନ୍ଦ୍ର, ଆକର୍ଷଣୀୟ ସେନ୍, ଚିରସନ୍ତକ ଗୀତ ସହିତ ଗୋଟିଏ ଗୋଟିଏ ଦୃଶ୍ୟକୁ ଖୁବ୍ ସୁନ୍ଦର ଭାବରେ କମଳ ଅମ୍ବେଦକାର ସୂଚି କରିଥିଲେ । ଫିଲ୍ମର କାହାଣୀ ରହସ୍ୟ ଓ ପୁନର୍ଜନ୍ମ ଉପରେ ଧ୍ୟାନ ଦେଇ କାହାଣୀର ଆରମ୍ଭ ହରି ଶଙ୍କରଙ୍କ ଠାରୁ ହୋଇଥିଲା । ସେ ଏକ ମହଲ ଭିତରକୁ ପ୍ରବେଶ କରନ୍ତି । ମହଲର କଣେ ଚୌକିଦାର ତାଙ୍କୁ ସେଠାରେ ପୂର୍ବରୁ ରହିଥିବା ବୁଲ୍ ପ୍ରୋମାୟରଙ୍କ ଦୃଶ୍ୟ କାହାଣୀ ଶୁଣାନ୍ତି । ସେମାନଙ୍କ ମୃତ୍ୟୁ କିପରି ହୋଇଥିଲା ତାହା କୁହନ୍ତି । ଏମିତି ରହସ୍ୟ ଘେରରେ ଫିଲ୍ମର କାହାଣୀ ଆଗକୁ ଗତିଶୀଳ ହୋଇଛି ।

ଭୂତର ଆବିର୍ଭାବ, ରହସ୍ୟ, ରୋମାଞ୍ଚଭରା କାହାଣୀ ଯୋଗୁଁ 'ମହଲ' ଦର୍ଶକମାନଙ୍କ ପ୍ରଶଂସା ଲାଭ କରିଥିଲା । ସେହି ସମୟରେ ଏହି ଫିଲ୍ମ ୯ ଲକ୍ଷ ଟଙ୍କା ବ୍ୟୟରେ ନିର୍ମାଣ କରାଯାଇଥିଲା । ଯାହାର ବର୍ତ୍ତମାନ ମୂଲ୍ୟ ୧୫ କୋଟିରୁ ଊର୍ଦ୍ଧ୍ୱ ବୋଲି କୁହାଯାଉଛି । ଏହି ଫିଲ୍ମଟି ରେକର୍ଡ଼ ସଂଖ୍ୟାକ ୧୨୫ କୋଟି ଟଙ୍କା ଆୟ କରିଥିଲା । ଯାହାର ଏବେର ମୂଲ୍ୟ ୨୯୮ କୋଟି ବୋଲି କୁହାଯାଉଛି । ତେବେ ଭୂତ ଆଧାରିତ ପ୍ରଥମ ହିନ୍ଦୀ ଫିଲ୍ମ ଭାବେ 'ମହଲ' ବେଶ୍ ଲୋକପ୍ରିୟ ହୋଇଥିଲା ।


ଅଜୟ-ନୀରୁକ୍

ସୋଡ଼ି

ଶ୍ରୀ ବଶାସ୍ତ୍ର ବଳିଭରଣ ଲୋକପ୍ରିୟ ଅଭିନେତା ଅଜୟ ଦେବଗନ 'ସନ ଅଫ୍ ସର୍ଦ୍ଦାର-୨'ରେ ନଜର ଆସିବେ । ଏହି ସିନେମାରେ ଅଜୟଙ୍କ ସହିତ ମୂଖ୍ୟ ଠାକୁରଙ୍କ ମଧ୍ୟ ଦେଖିବାକୁ ମିଳିବ । ହେଲେ ଏହି ସିନେମାରେ ଅଜୟଙ୍କ ପତ୍ନୀଙ୍କ ଚରିତ୍ରରେ ଅଭିନୟ କରିବେ ନୀରୁ ବାଜୁ । ଏହି ଦୁହେଁଙ୍କୁ ଯୋଡ଼ିବା ଦର୍ଶକଙ୍କ କେତେ ପସନ୍ଦ କରୁଛନ୍ତି, ସିନେମା ମୁକ୍ତିଲାଭ କଲେ ହିଁ ଜଣାପଡ଼ିବ । ବିଜୟ କୁମାର ଅରୋରଙ୍କ ନିର୍ଦ୍ଦେଶିତ ଏହି ସିନେମାଟି କୁଳାଲ ୨୫ରେ ପ୍ରେକ୍ଷାଳୟକୁ ଆସିବ । କୁହାଯାଉଛି । ଅନ୍ୟପକ୍ଷରେ ୨୦୧୨ ମସିହାରେ ଆସିଥିବା ସନ୍ ଅଫ୍ ସର୍ଦ୍ଦାରର ଏହା ହେଉଛି ଦ୍ୱିତୀୟ ଭାଗ । ଯାହାକି ଏବେ ୧୩ ବର୍ଷ ପରେ ଆସୁଛି । ତେବେ ପ୍ରଥମ ଭାଗଟି ବହୁ ଅଫ୍ ସର୍ଦ୍ଦାର ସୁପରହିଟ୍ ହୋଇଥିଲା ।



ସୋନମଙ୍କ କେଶ ଦାନ




ସାମାଜିକ ଗଣମାଧ୍ୟମରେ ଚର୍ଚ୍ଚାରେ ଆସୁଛି ବଳିଭରଣ ଅଭିନେତ୍ରୀ ସୋନମ କପୁର । ଏବେ ପୁଣି ସେ ତାଙ୍କ କେଶ କଟା ଯୋଗୁଁ ସମସ୍ତଙ୍କ ଦୃଷ୍ଟି ଆକର୍ଷଣ କରିଛନ୍ତି । ତେବେ ଏଥର କେଶ କାଟିବା

ପାଇଁ ନୁହେଁ, ବର୍ଷ କେଶ ଦାନ ପାଇଁ ଚର୍ଚ୍ଚା ସାଉଁଟୁଛନ୍ତି । ସୋନମ କିଛି ଦିନ ତଳେ ନିଜ ସାମାଜିକ ଗଣମାଧ୍ୟମରେ ନିଜ କେଶ କଟାର ଏକ ଭିଡିଓ ସେୟାର କରିଥିଲେ । ଯାହାକି ସାମାଜିକ ଆସିବା ପରେ ସମସ୍ତଙ୍କ ନଜରକୁ ଆସିଛି । ସୋନମ କହିଛନ୍ତି, ବହୁଦିନ ହେବ ସେ ନିଜ କେଶ କାଟି ତାହାକୁ ଟ୍ୟାରିରେ ଦାନ କରିବା କଥା ଯୋଜନା କରୁଥିଲେ । ଏହା ଶେଷରେ ସଫଳ ହୋଇଛି । ସୋନମ ପାଇଁ ଗୋଟିଏ ନିଜ କେଶ ଛୋଟ କରିଥିବା ଦେଖାଯାଇଛି । ସେ ପ୍ରାୟ ୧୨ ଇଞ୍ଚ କେଶ କାଟି ତାହାକୁ ଦାନ କରିବାର ନିର୍ଣ୍ଣୟ ନେଇଛନ୍ତି । ସେହିପରି ସୋନମ ତାଙ୍କର ସୁନ୍ଦର କେଶ ପାଇଁ ତାଙ୍କ ବାପା ଅନିଲ କପୁରଙ୍କୁ ଧନ୍ୟବାଦ ମଧ୍ୟ ଦେଇଛନ୍ତି । ଅନ୍ୟପକ୍ଷେ ସୋନମଙ୍କ ଏହି ନିଷ୍ପତ୍ତିରେ ତାଙ୍କ ପ୍ରଶଂସକମାନେ ଖୁବ୍ ଖୁସି ହୋଇଛନ୍ତି ।

କପିଳଙ୍କ ଫିଟ୍ କୋଡି



ଲୋକପ୍ରିୟ କମେଡି ଶୋ 'ଦ ଗ୍ରେଟ୍ ଲଫ୍ଟିଆନ୍ କପିଳ ଶୋ' ସିକନ୍-୩' ପାଇଁ କପିଳ ଶର୍ମା ଚର୍ଚ୍ଚାରେ ଆସୁଛି । ଏବେ କିନ୍ତୁ ଏଥିରେ ତାଙ୍କ ପାରିଶ୍ରମିକ କେତେ ରହିଛି, ସେ ବାବଦରେ ଦର୍ଶକଙ୍କ ଜାଣିବାକୁ ଚାହିଁଛନ୍ତି । ଯାହାକି ଏବେ ସାମାଜିକ ଆସିଛି । ଏହି ଶୋର ପ୍ରତ୍ୟେକ ଅଧ୍ୟାୟ ଲାଗି ସେ ୫ କୋଟି ଟଙ୍କା ଦାବି କରିଛନ୍ତି । ଏହିପ୍ରକାରେ ଉକ୍ତ ସିକନ୍ରେ ସେ ସମ୍ଭାବ୍ୟ ୧୯ ଟଙ୍କା କୋଟି ଟଙ୍କା ଆୟ କରିବା କୁହାଯାଉଛି । ସେହିପରି ଏହି ଶୋ ଲାଗି କମେଡିଆନ୍ ସୁନୀଲ ଗ୍ରୋଭର ପ୍ରତି ଅଧ୍ୟାୟକୁ ୨୫ ଲକ୍ଷ ଟଙ୍କା ନେବେ । ଏହାବାଦ୍ କୃଷ୍ଣା ଅଭିଷେକଙ୍କୁ ପ୍ରତି ଏପିସୋଡ୍ ପାଇଁ ୧୦ ଲକ୍ଷ ଟଙ୍କା ଦିଆଯିବ ସହ କିନ୍ତୁ ଶାରଦାଙ୍କୁ ୬ ଲକ୍ଷ ଟଙ୍କା ଏବଂ ରାଜାବ ଠାକୁରଙ୍କୁ ୬ ଲକ୍ଷ ଟଙ୍କା ଦିଆଯାଉଛି । କପିଳ ଶୋର ସିକନ୍ ୩ରେ ବିଚାରପତି ଆସନ ଅଳଙ୍କାର କରିଥିବା ଅର୍ଚ୍ଚନା ପୁରନ୍ ପ୍ରତି ଏପିସୋଡ୍ ଲାଗି ୧୦ ଲକ୍ଷ ଟଙ୍କା ନେବା କହିଛନ୍ତି । ସେହିପରି ଏହି ନୂଆ ସିକନ୍ ମାଧ୍ୟମରେ ନବଜୋତ ପେରିଛନ୍ତି । ସେ ଏହି ଶୋର ପ୍ରତ୍ୟେକ ଅଧ୍ୟାୟ ଲାଗି ୩୦ ଲକ୍ଷ ଟଙ୍କା ନେବେ । ଏହି ସିକନ୍ ନେଟୱାର୍କରେ ପ୍ରସାରିତ ହେଉଛି ।



ଶୃଙ୍ଖଳା, ନିୟନ୍ତ୍ରଣ ଅଭାବରୁ ହାରିଲା ଭାରତ

୨୨ ରନ୍‌ରେ ୧୩ ଡିକେଟ ● ଅଧାତକନେ କ୍ୟାର ଡ୍ରପ୍

ଲିଡ଼, ୨୫।୬ (ଏଜେନ୍ଟ୍):

ସ୍ଥାନୀୟ ହେଟିଙ୍ଗେରେ ଜୁନ୍ ୨୦ରୁ ୨୪ ଚାରିଶଯ୍ୟା ଅନୁଷ୍ଠିତ ପ୍ରଥମ ଟେଷ୍ଟରେ ଖଜଣ ବ୍ୟାଟର ଶତକ ହାସଲ କରିଥିଲେ ମଧ୍ୟ ଭାରତକୁ ଖ ଡିକେଟରେ ହରାଇଛି ଘରୋଇ ଜର୍ଜଲଣ୍ଡ ଦଳ। ରେକର୍ଡକୁ ଦେଖିଲେ ଭାରତ ବିଶ୍ୱରେ ପ୍ରଥମ ଦଳ ଯିଏକି ଗୋଟିଏ ଟେଷ୍ଟରେ ୫ଟି ଶତକ ହାସଲ କରିବା ପରେ ପରାଜୟ ବରଣ କରିଛି। ଏହି ରେକର୍ଡ ପୂର୍ବରୁ ଅଷ୍ଟ୍ରେଲିଆ (୪ଟି ଶତକ) ନାମରେ ରହିଥିଲା। କିନ୍ତୁ ତଥ୍ୟ ବା ରେକର୍ଡ ନୁହେଁ ଏହି ଟେଷ୍ଟରେ ଭାରତୀୟ ଖେଳାଳିମାନେ କ୍ରିକେଟ ଖେଳିବାରେ ଯେପରି ଶୃଙ୍ଖଳା ଓ ନିୟନ୍ତ୍ରଣ ରଖିବା କଥା ତାହା ରଖିବାରେ ସମର୍ଥ ହୋଇନାହାନ୍ତି। ଯେଉଁଥିଲାଗି ଭାରତ ରେକର୍ଡ ରନ୍ କରିବା ସତ୍ତ୍ୱେ ପରାଜୟ ବରଣ କରିଛି। ଏହି ମ୍ୟାଚରେ କ୍ରିକେଟର ଶାନ୍ତିପାଳ ବିଭାଗ ବ୍ୟାଟିଂ, ବୋଲିଂ କିମ୍ବା ଫିଲ୍ଡିଂ ସବୁଥିରେ ଭାରତୀୟ ଖେଳାଳିମାନେ ଶୃଙ୍ଖଳିତ ପ୍ରଦର୍ଶନ କରିପାରି ନାହାନ୍ତି କିମ୍ବା

ଟେଷ୍ଟ ପରାଜୟରେ ସର୍ବାଧିକ ରନ୍				
ଦେଶ	ରନ୍	ପ୍ରତିଦ୍ୱନ୍ଦ୍ୱୀ	ଗ୍ରାହଣ	ସିକ୍ସନ
ଜର୍ଜଲଣ୍ଡ	୮୬୧	ଅଷ୍ଟ୍ରେଲିଆ	ହେଟିଙ୍ଗେ	୧୯୪୮
ପାକିସ୍ତାନ	୮୪୭	ଜର୍ଜଲଣ୍ଡ	ରାହୁଲପଣ୍ଡି	୨୦୨୨/୨୩
ନ୍ୟୁଜିଲାଣ୍ଡ	୮୩୬	ଜର୍ଜଲଣ୍ଡ	ଟ୍ରେଣ୍ଡବୁକ୍	୨୦୨୨
ଭାରତ	୮୩୫	ଜର୍ଜଲଣ୍ଡ	ହେଟିଙ୍ଗେ	୨୦୨୫
ଜର୍ଜଲଣ୍ଡ	୮୧୭	ଅଷ୍ଟ୍ରେଲିଆ	ଆଡିଲେଡ୍	୧୯୨୦/୨୧
ଅଷ୍ଟ୍ରେଲିଆ	୮୦୪	ଦ.ଆସ୍ତ୍ରାକା	ଆଡିଲେଡ୍	୧୯୧୦/୧୧

ନିୟନ୍ତ୍ରଣ ରଖିବାରେ ଅସମର୍ଥ ହୋଇଛନ୍ତି। ଯାହା ଫଳରେ ଭାରତ ପ୍ରଥମ ୩୬୧ ରନ୍‌ର ଟାର୍ଗେଟକୁ ଜର୍ଜଲଣ୍ଡ ଖ ଡିକେଟ ହରାଇ ସହଜରେ ହାସଲ କରିନେଇଥିଲା।

ଫିଲ୍ଡିଂ: ଏଠାରେ ଭାରତ ଯେଉଁ ଦୁଇଟି



ବିଭାଗରେ ସବୁଠାରୁ ଖରାପ ଖେଳ ପ୍ରଦର୍ଶନ କରିଛି, ତାହା ମଧ୍ୟରେ ଫିଲ୍ଡିଂ ଓ ବୋଲିଂରେ ଖେଳାଳିମାନେ ଅଧିକ ବିଶ୍ୱଖଳିତ ପ୍ରଦର୍ଶନ କରିଛନ୍ତି। ଏହି ପିଚ୍‌ରେ ବୋଲରଙ୍କୁ ବିଶେଷ ସହାୟତା ମିଳି ନ ଥିଲା। ଏହା ସତ୍ତ୍ୱେ ସେମାନେ ଭଲ ବୋଲିଂ କରନ୍ତୁ କିମ୍ବା ଜର୍ଜଲଣ୍ଡ ବ୍ୟାଟର ଖରାପ ପ୍ରଦର୍ଶନ କରି ଆଉଟ ହେବାର ସୁଯୋଗ ଦିଅନ୍ତୁ, ତାହାକୁ କାର୍ଯ୍ୟକାରୀ କରି ପାରି ନ ଥିଲେ ଭାରତୀୟ ଫିଲ୍ଡର। ଭାରତର ଷ୍ଟାଇଲ୍ ବୋଲର ଯଶପ୍ରାଦ୍ କୁମାରଙ୍କ ବୋଲିଂରେ ଭାରତୀୟ

ଫିଲ୍ଡରମାନେ ଖଟି କ୍ୟାଚ୍ ହାତଛଡ଼ା କରି ନ ଥିଲେ ଖେଳର ସ୍ଥିତି ନିଶ୍ଚିତ ଭାବେ ଅଲଗା ହୋଇଥାନ୍ତା। ଏହା ମଧ୍ୟରୁ ଓପନର ଯଶସ୍ୱା ଜୟସାଲ କୁମାରଙ୍କ ବୋଲିଂରେ ଶାନ୍ତି ଓ ଶେଷ ଦିନରେ ମହମ୍ମଦ୍ ସିରାଜଙ୍କ ବୋଲିଂରେ ଆଉ ଏକ କ୍ୟାଚ୍ ହାତଛଡ଼ା

କରିଥିଲେ। ଏହାର ପାଇଦା ମିଳିଥିଲା ଜର୍ଜଲଣ୍ଡକୁ। କ୍ୟାର ଡ୍ରପ୍ ହେବା ଫଳରେ ହ୍ୟାରା ବୁକ୍ ୦ରୁ ୯୯ ଓ ଦ୍ୱିତୀୟ ଜର୍ଜିସରେ ବେନ୍ ଡକେଟ ୯୬ରୁ ୧୪୯ ରନ୍ କରିଥିଲେ। ଏହା ପରେ ବେନ୍ ଷ୍ଟୋକ୍ସ ଦେଇଥିବା ଅନ୍ୟ ଏକ ଅଣପାରମ୍ପରିକ କ୍ୟାଚ୍ ମଧ୍ୟ କ୍ଲୋଜ୍ ଜର୍ଜ ଫିଲ୍ଡର ଧରିବା ତ ଦୂରର କଥା ଆଟେମ୍ପଟ ମଧ୍ୟ କରି ନ ଥିଲେ। ଏଭଳି ଫିଲ୍ଡିଂ ଭାରତର ପରାଜୟରେ ଅନ୍ୟତମ ମୁଖ୍ୟ କାରଣ ଭାବେ ବିବେଚିତ ହେଉଛି। ବୋଲିଂ: ଜର୍ଜଲଣ୍ଡ ଜର୍ଜିସ ଆରମ୍ଭରେ ଭାରତର ବୋଲରମାନେ କିଛି ଭଲ ପ୍ରଦର୍ଶନ ଦେଇଥିଲେ। କିନ୍ତୁ ଶେଷ ଭାଗରେ ସେମାନେ ନିଜ ଉପରେ ନିୟନ୍ତ୍ରଣ ହରାଇଥିଲେ। ମ୍ୟାଚର ଖମ ତଥା ଶେଷ ଦିନର ଉଦାହରଣ ନିଆରଲ ଭାରତୀୟ ବୋଲରଙ୍କ ଦୁର୍ବଳତା ସ୍ପଷ୍ଟ ହୋଇଥାଏ। ଜର୍ଜଲଣ୍ଡ ମ୍ୟାଚ୍ ଜିତିବାକୁ ୩୦ ରନ୍ ଆବଶ୍ୟକ ହେଉଥିଲାବେଳେ ପ୍ରଥମଥର ଟେଷ୍ଟ ଦଳର ନେତୃତ୍ୱ ନେଉଥିବା ଗିଲ୍ ୭-୨ରେ ଅର୍ଦ୍ଧସାଞ୍ଚ

ଫିଲ୍ଡ ସଜାଉଥିଲେ। କୋରୁଟ୍‌କୁ ବୋଲିଂ କରୁଥିଲେ ଶାର୍ଦ୍ଦୂଳ ଠାକୁର। ଏହି ଓଭରରେ ସେ ଟାକ୍ ପ୍ରଥମ ବଲ୍‌ରୁ ଅର୍ଦ୍ଧ ସାଇଡ୍‌ରେ ପକାଇବା ପରିବର୍ତ୍ତେ ମିଡଲ୍‌ ଷ୍ଟମ୍‌ରେ ଫୁଲ୍ ବଲ୍ ପକାଇଥିଲେ। ରୁଟ୍ ଏହାକୁ ଫାଇନ୍ ଲେଗକୁ ଗ୍ଲାଇଁ କରି ସିଜ୍‌ଲ ନେଇଥିଲେ। କିନ୍ତୁ ଏଥିରେ କି ଲାଭ ମିଳିଲା। ଯୋଜନା ହେବ ଗୋଟିଏ ପ୍ରକାରର, ବୋଲିଂ କରିବେ ଅନ୍ୟ ପ୍ରକାରର। ଏହା ଆଦୌ ଠିକ୍ ନୁହେଁ। ଯଶପ୍ରାଦ୍ କୁମାର ଓ ମହମ୍ମଦ୍ ସିରାଜଙ୍କୁ ବାଢ୍ ଦେଲେ ଅନ୍ୟ ପେସ୍‌ବୋଲରମାନେ ଆଦୌ ଭଲ ପ୍ରଦର୍ଶନ ଦେଇ ପାରି ନ ଥିଲେ। ଜଣେ ଅଲରାଉଣ୍ଡରଭାବେ ଖେଳୁଥିବା ଶାର୍ଦ୍ଦୂଳ ଗୋଟିଏ ଓଭରରେ ୨ଟି ଡିକେଟ୍ ନେବା ଛଡ଼ା ଅନ୍ୟ ସବୁବେଳେ ନିଜ ଉପରେ ନିୟନ୍ତ୍ରଣ ହରାଇଥିଲେ। ଆମ ବୋଲିଂର ଦୁର୍ବଳତା ପରାରେ ପଡ଼ିଯାଇଛି। ଏହାର ପ୍ରମୁଖ କାରଣ ହେଲା ବିଦେଶ ମାଟିରେ ଖେଳିବାର ଅଭିଜ୍ଞତାର ଅଭାବ। ପ୍ରତ୍ୟେକ ଟେଷ୍ଟ ପରେ ଯଦି ଆମେ ବୋଲରମାନଙ୍କୁ ଦୋଷ ଦେବା ଆରମ୍ଭ କରିବା ତେବେ ସେମାନେ ଅଭିଜ୍ଞ ହୋଇ ପାରିବେ ନାହିଁ ବୋଲି କହନ୍ତି ଭାରତୀୟ ଦଳର ହେଡ୍ କୋର୍ ଗୌତମ ଗମ୍ଭାର। ଏଣୁ ଆମକୁ ଯୌର୍ଯ୍ୟ ଓ ଏମମ ରକ୍ଷା କରିବାକୁ ପଡ଼ିବ। ଏଜବାଷ୍ଟନରେ ଜୁଲାଇ ୨ରୁ ଆରମ୍ଭ ହେବ ଦ୍ୱିତୀୟ ଟେଷ୍ଟ। ଏଠାରେ ବ୍ୟାଟରଙ୍କ ରେକର୍ଡ୍ ଭଲ ନୁହେଁ। ବୋଲର ଶୃଙ୍ଖଳିତ ପ୍ରଦର୍ଶନ କଲେ ଭାରତ ଏହି ସିରିଜ୍‌କୁ ବରାବର ସ୍ଥିତିକୁ ଆଣିପାରିବ।

ବ୍ୟାଟିଂ: ଏହି ଟେଷ୍ଟରେ ବ୍ୟାଟରମାନେ ଯେଉଁ ସଫଳତା ପାଇଛନ୍ତି, ତାହା ଅନ୍ୟ କୌଣସି ଟେଷ୍ଟରେ ମିଳି ନାହିଁ। ପ୍ରଥମ ଜର୍ଜିସରେ ୩ ଜଣ ଓ ଦ୍ୱିତୀୟ ଜର୍ଜିସରେ ୨ ଜଣ ବ୍ୟାଟର

ଶତକ ହାସଲ କରିଛନ୍ତି। ବ୍ୟାଟିଂ ଅର୍ଡରରେ ଦୁଇ ଓପନର ଯଶସ୍ୱା ଜୟସାଲ ଓ ଲୋକେଶ ରାହୁଲ, ନ-୪ ଅଧିନାୟକ ଶୁବମନ ଗିଲ୍, ନ-୫ରେ ରଖତ ପନ୍ଥ ୨ଟି ଶତକ ହାସଲ କରିଛନ୍ତି। କିନ୍ତୁ ଅନ୍ୟ ବ୍ୟାଟର ଫୁଲ୍ ହୋଇଥିଲେ। ପ୍ରଥମ ଜର୍ଜିସରେ ୪୧ ରନ୍‌ରେ ଶେଷ ୬ଟି ଓ ଦ୍ୱିତୀୟ ଜର୍ଜିସରେ ୩୧ ରନ୍‌ରେ ଶେଷ ୬ଟି ଡିକେଟ୍ ହରାଇବା କୌଣସି ଟେଷ୍ଟ ଦଳ ଲାଗି ଆଦୌ ଶୁଭଙ୍କର ନୁହେଁ। ଏମାନେ ଯଦି କିଛି ସମୟ ଚିଣ୍ଟି ରହିଥାନ୍ତେ ତେବେବି ଫଳାଫଳ ଭିନ୍ନ ହୋଇଥାନ୍ତା। ଅନ୍ତର୍ଜାତୀୟ ସ୍ତରରେ ଗୋଟିଏ ଦଳ ୭୨ ରନ୍‌ରେ ୧୩ ଡିକେଟ୍ ହରାଇବା ଏକ ଦୁଃସମ୍ଭବ ନା ବିଶ୍ୱଖଳା ତାହାର ମୂଲ୍ୟାୟନ କରିବା କଷ୍ଟକର। ସେ ଯାହା ହେଉ ହେଉ କୋର୍ ଗୌତମ ଗମ୍ଭାର ଓ ନୂଆ ଅଧିନାୟକ ଶୁବମନ ଗିଲ୍ ଯଦି କିଛି ଲକ୍ଷଣଗାର ବା ନିର୍ଦ୍ଦେଶ ନିୟମ ନ କରନ୍ତି, ତେବେ ଭାରତ ସଫଳତା ପାଇବା କଷ୍ଟକର। ଏଠାରେ ସୁତନାଯୋଗ୍ୟ ବିଭିନ୍ନ ଦେଶରେ ଭାରତ ଖେଳିଥିବା ୯ଟି ଟେଷ୍ଟ ମଧ୍ୟରୁ ଏହି ମ୍ୟାଚ୍‌କୁ

ଭାରତ ବିପକ୍ଷରେ ସର୍ବାଧିକ ରନ୍ ଟେଜ୍			
ଦେଶ	ଟାର୍ଗେଟ	ଗ୍ରାହଣ	ସିକ୍ସନ
ଜର୍ଜଲଣ୍ଡ	୩୬୮	ଏଜବାଷ୍ଟନ	୨୦୨୨
ଜର୍ଜଲଣ୍ଡ	୩୬୧	ହେଟିଙ୍ଗେ	୨୦୨୫
ଅଷ୍ଟ୍ରେଲିଆ	୩୩୯	ପର୍ଥ	୧୯୭୭/୭୮
ଝେଷ୍ଟଲଣ୍ଡ	୨୭୬	ଦିଲ୍ଲୀ	୧୯୮୭/୮୮
ଦକ୍ଷିଣ ଆସ୍ତ୍ରାକା	୨୪୦	ଝାଣ୍ଡରସ୍	୨୦୨୧/୨୨
ନ୍ୟୁଜିଲାଣ୍ଡ	୨୧୩	ଝେଲିଂଟନ	୧୯୯୮/୯୯

ମିଶାଇ ୬ଟିରେ ପରାଜିତ ହୋଇଛି। ଖେଳରେ ଶୃଙ୍ଖଳା ଓ ଖେଳାଳିଙ୍କ ପ୍ରଦର୍ଶନରେ ନିୟନ୍ତ୍ରଣ ନ ରହିଲେ ଇଶ୍ୱର ସହଯୋଗ କଲେବି ଭାରତ ଟେଷ୍ଟ ମ୍ୟାଚ୍ ଜିତିବା କଷ୍ଟକର ହୋଇ ପଡ଼ିବ।

କୁମାରଙ୍କୁ ବିଶ୍ରାମ ଦେବା ପୂର୍ବରୁ ୨ଥର ଚିକିତ୍ସାକର

ଅଷ୍ଟ୍ରେଲିଆର ଲଢୁଆ ବ୍ୟାଟିଂ

ବ୍ରିଜ୍‌ଟାଉନ୍, ୨୫।୬ (ଏଜେନ୍ଟ୍): ଏଠାରେ ଆଜିଠାରୁ ଆରମ୍ଭ ହୋଇଥିବା ଝେଷ୍ଟଲଣ୍ଡର ବିପକ୍ଷ ପ୍ରଥମ ଟେଷ୍ଟରେ ପ୍ରଥମେ ବ୍ୟାଟିଂ କରି ଅଷ୍ଟ୍ରେଲିଆ ଶେଷ ଖବର ସୁଦ୍ଧା ୩ ଡିକେଟ୍‌ରେ ୧୦୯ ରନ୍ କରିଛି। ଏହି ସମୟରେ ଉତ୍ସାହୀ ଖିଆକା ୪୬ ଓ ଡ୍ରାଭିୟ୍ ହେଡ୍ ୫୦ ରନ୍ କରି ବ୍ୟାଟିଂ କରୁଥିଲେ। ଦଳ ୨୨ ରନ୍‌ରେ ୩ଟି ଡିକେଟ୍ ହରାଇ ବିପଦରେ ପଡିଥିଲା। ଝେଷ୍ଟଲଣ୍ଡର ଦଳ ପକ୍ଷରୁ ଶାମରା ଯୋଶେଫ୍ ୨ଟି ଓ ଜେଡେନ୍ ସିଲ୍ ଗୋଟିଏ ଡିକେଟ୍ ଅଭିଆର କରିଛନ୍ତି।

ଦ୍ୱିତୀୟ ଟେଷ୍ଟରେ ବାଂଲାଦେଶ ୨୨୦/୮

କଲମ୍ପୋ, ୨୫।୬ (ଏଜେନ୍ଟ୍): ସ୍ଥାନୀୟ ଫିହକାଲ୍ ଷ୍ଟୋର୍ ଲୁବ୍ ଗ୍ରାହଣରେ ବୁଧବାର ଆରମ୍ଭ ହୋଇଥିବା ଦ୍ୱିତୀୟ ଟେଷ୍ଟରେ ବାଂଲାଦେଶ ପ୍ରଥମ ଜର୍ଜିସରେ ୮ ଡିକେଟ୍ ହରାଇ ୨୨୦ ରନ୍ ଫଗୁହ କରିଛି। ଟ୍ରେଜିଟି ପ୍ରଥମେ ବ୍ୟାଟିଂ କରିଥିବା ବାଂଲାଦେଶ ପକ୍ଷରୁ ସର୍ବମାନ ଇସଲାମ ସର୍ବାଧିକ ୪୬, ମୁସିପକର ରହିମ ୩୫, ଲିଟନ୍ ଦାସ ୩୪, ମେହଦୀ ହାସନ ମିରଜ ୩୧ ରନ୍ କରିଥିଲେ। ଘରୋଇ ଶ୍ରୀଲଙ୍କା ପକ୍ଷରୁ ଦୁଇ ପେସ୍ ବୋଲର ଅସିଆ ଫାର୍ଣ୍ଣାଣ୍ଡୋ, ବିଶ୍ୱ ଫାର୍ଣ୍ଣାଣ୍ଡୋ ଓ ତେବୁସାଣ୍ଡ ବାମହାତୀ ସ୍ଥିନର ସୋନାଲ୍ ବିରୁଣ୍ଡା ୨ଟି ଲେଖାଏଁ ଡିକେଟ୍ ପାଇଛନ୍ତି।

୨୮ ରୁ ସର୍ବଭାରତୀୟ କବାଡି ପ୍ରତିଯୋଗିତା

ଓଡ଼ିଶା ଦଳର ଉତ୍ତରାଖଣ୍ଡ ଯାତ୍ରା



କଟକ, ୨୫।୬ (ସମିସ୍):

ଉତ୍ତରାଖଣ୍ଡର ହରିଦ୍ୱାରଠାରେ ଆସନ୍ତା ୨୮ରୁ ଜୁଲାଇ ପହିଲା ପର୍ଯ୍ୟନ୍ତ ୧ମ ସର୍ବଭାରତୀୟ ୧୮ ବର୍ଷରୁ କମ୍ କବାଡି ପ୍ରତିଯୋଗିତା ଆୟୋଜନ ହେବ। ଏଥି ନିମନ୍ତେ ରାଜ୍ୟ କବାଡି ଫେଡ୍ ପକ୍ଷରୁ

ଯୋଷିତ ଉତ୍ତର ବାଲିକା ଓ ବାଳକ ଦଳ ଆଜି ଉତ୍ତରାଖଣ୍ଡ ଯାତ୍ରା କରିଛି। ମ୍ୟାନେଜର କୁନାଲ ଭୋଇ ଓ କୋଚ୍ ଶ୍ରୀକାନ୍ତ ବାରିକଙ୍କ ନେତୃତ୍ୱରେ ଗଠିତ ଓଡ଼ିଶା ବାଳକ ଦଳରେ ସୃଷ୍ଟିକ ସ୍ବରୂପ ମେହେର (ଅଧିନାୟକ)ଙ୍କ ସହ ପ୍ରବାଣ ପ୍ରଧାନ, ଆକାଶ ମୁଣ୍ଡା, ଅମନ ସାଲ୍, ସୁପ୍ରିୟା ସାହୁ, ସତ୍ୟଜିତ

ସିଂ, ସତ୍ୟପ୍ରକାଶ ଦଲେଇ, ଶୁଭମ୍ ବାସ, ଶକ୍ତିପ୍ରସାଦ ସେଠୀ, ବାବଲ ଖଟୁଆ, ଚିତ୍ତ ସେଠୀ, ପଦମ୍ ଥାପା, ରୁପ୍ୟର ମାଣ୍ଡା ଓ ମାସୁମ୍ ସତନାମା ସ୍ଥାନ ପାଇଛନ୍ତି। ସେହିପରି ମ୍ୟାନେଜର ପୂଜା ଲାଲ୍ ଓ କୋଚ୍ ହରିପ୍ରସାଦ ମହାପାତ୍ରଙ୍କ ନେତୃତ୍ୱରେ ଗଠିତ ଓଡ଼ିଶା ବାଲିକା ଦଳରେ ଅନନ୍ୟା ସାଲ୍ (ଅଧିନାୟକ)ଙ୍କ ସହ ପ୍ରିୟଙ୍କା ପ୍ରଧାନ, ଲକ୍ଷ୍ମୀପ୍ରାୟା ପାଣ୍ଡେ, ମନକା ମୁର୍ମୁ, ଶ୍ରାବଣୀ ମହାକୁଡ଼, ଅର୍ଚ୍ଚିତା ବାସ, ଏକବିଷ୍ଣୁ ପାତ୍ର, ରାୟଚ୍ରା ବେହେରା, ପ୍ରଞ୍ଜାଶ୍ରୀ ଦାସ, ସିରିନ ପାତ୍ର, ସ୍ୱାତୀ ମହାନ୍ତି, ଅର୍ଚ୍ଚିତା ଜେନା, ଚିତ୍ତ ଅମାନ୍ତ ଓ ଲିଜା ନାହାକ ସ୍ଥାନ ପାଇଛନ୍ତି। ପ୍ରତିଯୋଗିତା ନିମନ୍ତେ ଗତ ୮ ଚାରିଖରୁ ରାଜ୍ୟ କ୍ରୀଡ଼ା ବିଭାଗ ସହଯୋଗରେ ଚୟନ ଶିବିର କାରି ରହିଥିଲା। ଏଥିରୁ ଖେଳାଳି ବଛାଯାଇଛନ୍ତି ବୋଲି ରାଜ୍ୟ ଫେଡ୍ ସମାପକ ଅଜୟ କୁମାର ବେହେରା କହିଛନ୍ତି।

ହସ୍ତାକ୍ଷ

LIVE

ଆସନ୍ତାକାଲି ସକାଳ ୫ଟା

Supported By

SIKSHA O'ANUSANDHAN
(Deemed to be university deemed u/s 2 of the UGC Act, 1956)
Strive | Observe | Adapt

imfa

JINDAL STEEL

Scan Steels Ltd

AA

ODM GLOBAL

TETRAHEDRON GROUP OF INSTITUTIONS
Tang, Cuttack

GITA
Excellence Unltd

RAJ ELECTRONICS

SNM Group

PPL

HI-TECH MEDICAL COLLEGE & HOSPITAL

SBI
The banker to every Indian

MCL

/nandighoshatv

dishtv
Channel No. 1367

airtel
Channel No. 611

TATA PLAY
Channel No. 1779

hathway
Channel No. 731

SNI
Channel No. 8 & 458

GTVL
Channel No. 25

SUN TV
Channel No. 667

NXT DIGITAL
Channel No. 44

PRINTED & PUBLISHED BY AMIT KUMAR MALLICK FOR 'THE SAKALA' A UNIT OF NANDIGHOSHA NETWORK PRIVATE LIMITED IN ITS PRESS AT IDCO PLOT NO.90 & 91, BHAGABANPUR INDUSTRIAL ESTATE, BHUBANESWAR-751019, DIST: KHORDHA, ODISHA

କାର୍ଯ୍ୟନିର୍ବାହୀ ସମ୍ପାଦକ : ସମରେନ୍ଦ୍ର ଦାସ
EXECUTIVE EDITOR: SAMARENDU DAS